UNIVERSAL 
LIBRARY 
ಲಾ 


OU 20058 


೬೬11೬೮1] 
`'ಗ೦ಆ3/ಿ[() 


Copy Rl 


ಟ್ರ. 
ಬಸವನಗುಡಿ, 


pe 


ಗಳೂರು 


ಟಿ 


ಇ 


ಫೀಷಿಕ್ಸ್‌ ಪ್ರಿಂಟಿಂಗ್‌ ಹೌಸ್‌, 
ಬಸವನಗುಡಿ, ಬೆಂಗಳೂರು. 
1927 


೫2D 


re 


೯. 
೧೦, 
೧೧. 
೧೨. 
೧೩, 
೧೪. 
೧೫. 


೧೬. 
೧೭. 


೧೮ 


೧೯. 


ಪರಿವಿಡಿಯ: 


ಗುಮ್ಮು 
ತೊಡೆನುಡಿಲು 
ನಿದ್ದೆ 

ಹಂಚಿಕೆ 
ಮಂದಿಯಕಾಟ 
ಕಣ್ಣ ನಂುಚ್ಚಾಟ 
ಹುಡುಗತನ 
ಹುಡುಗರಾಟ 
ತೊಡವು 
ಹಕ್ಕಿಮರಿ 
ಆರಕ್ಸ ಈರಕ್ಟ 
ಹಾಸಿಗೆ 
ಇರುಳು-ಕತ್ತಲೆ 
ನೇಸರು 
ಕಿಡಿಗೇಡಿ 
ಹೂಮಾಲೆ 
ಅಡಾಡಬುತ್ತಿ 
ಅಕ್ಕನ ಕಾಟಿ 
ಆಲೆದಾಟಿ 


೨೦. ಹೆ ಮ್ಮ ಮುಳಿಸು 


೨೧. 


ವಿ೨. 
ವಿಕ್ಕಿ 
೨೪. 
೨೫, 
೨೬. 
೨೭, 


೨೯, 
೩೦. 
೩೧ 
4೨. 
ಕಿ 
೩೪. 
೩೫, 
೩೬. 
೩೭ 
೩೮. 
೩೯, 
೪೦. 


ಬಡನೆ 
ತಿರುಕರಮಂದಿಕೆ 
ಕುರುಡ ತಿರುಕ 
ನಾನೊಲ್ಲೆ ! 
ನಿದ್ಜೆ-ಮುದ್ದು 
ಹೂದೋಟ 
ನಾನೆಲ್ಲ ಬಳ್ಗೆ ! 
ಮಂಗಿಲಹೂ 
ಕೂಗು.ಹುಡುಕು 
ಬೆಳದಿಂಗಳು 
ದೇನರಗುಡಿ 
ಹೆದರಿಕೆ 
ನಾನು-ಅಕ್ಕ. 
ಹೇಗೆ ಬರಲಿ? 
ನೀನೆ ಬೇಕು! 
ಮಲೆಯ ಮರ 
ನಿನ್ನ ನಡತೆ 
ದೀವಳಿಗೆ 

ಹಾಡು 

ಮು ನ್ನು ಡಿ 
ಕೆಲವು ತಿಂಗಳ ಹಿಂದೆ ಕವಿಭೂಷಣ ಜೆಟಿಗೇರಿಯವರು ಈ 
ಕಾವ್ಯದ ಕೆಲವು ಪದ್ಯಗಳನ್ನು ನನಗೆ ಓದಿ ಹೇಳಿದರು. ಆಗ ನನಗೆ 
ಉಂಟಾದ ಅತಿಶಯವಾದ ಸಂತೋಷವನ್ನು ನಾನು ಅವರಿಗೆ ಸ್ವಲ್ಪ 
ಮಟ್ಟಿಗೆ ತಿಳಿಸಿದೆನು, ತನ್ನು ಮಗುವನ್ನು ಮೆಚ್ಚಿ ಮುದ್ದಿಡುವ 
ಸ್ಪಲ್ಪ ಹಿರಿಯ ಗೆಳತಿಯನ್ನು ಕುರಿತು ಅದರ ಶಾಯಿ ಎತ್ತಿಕೋ 


ಖಾ 


ಅಕ್ಕ್ಯಾ ಬಂದು ಹೇಳೆನಂತೆ ಅವರು ಇದಕ್ಕೆ ಒಂದು ಮುನ್ನುಡಿ 


ಶಿ ಸ 
ಮೆಚ್ಚಿಗೆಯಂದಲೂ ಅವರು ನನ್ನಲ್ಲಿ ತೋರಿದ ವಿಶ್ವಾಸಕ್ಕೆ 


ತಕ್ಕುಂತೆ ಗನ sa ಅಸೆಯಂದಲೂ ಆ ಕೆಲಸಕ್ಕೆ ನಾನು 


ಯನ್ನು ಒರೆಯಬೇಕೆಂದು ನನ್ನನ್ನು ಕೇಳಿದರು. ಕಾವ್ಯದ ಮೇಲಣ 
ಎಲ 


ಈ ಕಾವ್ಯವು ಕನ್ನಡದಲ್ಲಿ ಹೊಸಮಾದರಿಯದು. ಮಕ್ಕ 


ನಂದರೆ ನಮಗೆಲ್ಲ ವ್ರೀತಿಯುಂಟು, ತಂದೆತಾಯಿಯಾದವರೆಲ್ಲ 
ಒಂದು ಸಲವಾದರೂ ತಮ್ಮ ಮಗು ಹೇಳಿದ ಮಾತನ್ನೊ € ಆಡಿದ 


ಲು 


ಆಟವನ್ನೋ ಇತರರಿಗೆ ಹೇಳಿಕೊಂಡು ಸಂತೋಷ ಪಡುವರು, 


ಆದರೆ ಅಂಥ ಮಾತನ್ನೂ ಅಟಿವನೂ ಒಹುಕಾಲ ನೆನಎನ್ಲಿಟ್ಟು 


೪ 
ಲ್ಲ PR [sd 
ಕೊಳು ನ ತಂದೆಯಾಗಿ ತಾಯಾಗಿ ಅಪೂರ್ವ, ಅದನ್ನು 
ಡಿ D ಕ 8 
ಒಂದು "ನದ್ಯದಕ್ಲಿವ ನರ್ಣಸುವವರಂತು ಇಲ್ಲವೇ ಇಲ್ಲವನ್ನಒಹುದು. 
ನಮ್ಮ ಹಿಂದಣ ಕಾವ್ಯಗಳಲ್ಲಿ ಮಕ್ಕಳ ವಿಚಾರವಾದ ಕೆಲವು 


ವರ್ಣನೆಗಳುಂಟು, ಅವ್ರ ಕಾವ್ಫದ ಧಾಟಿಯಲ್ಲಿ ಬರೆಯೆಲ್ಪ ವೆ 
ದಾಸರು ಒರೆದ ಬಾಲಕೃಷ್ಣ ಪರವಾದ ಗೀತೆಗಳಲ್ಲಿ ಗೋಪಿಕಾ 
ವಿನೋದದ ವಿಷಯವೇ "ಫಿಚ . ದವು ಉತ್ತಮವಾದ ಕಾವ್ಯ 
ಗಳೇ. ಆದರೆ ಇಲ್ಲಿ ಮ ಸಾಮಾನ್ಯವಾದ ಮಾತು ಆಟಿ 

ನರ್ಣನೆ ಬಂದ ಹಾಗಾಗಲಿಲ್ಲ. ಈ ಸಾಮಾಸ್ಕದ ಮಾತೂ 
ಕಾವ್ಯಕ್ಕೆ ವಸ್ತುವೇ. ಏಕೆಂದರೆ ಅವು ನಮ್ಮ ಮನಸ್ಸಿನಲ್ಲಿ 

ಸಂತೋಷವನ್ನೂ ಮೆಚ್ಚಿಗೆಯನ್ನೂ ಕನಿಕರವನ್ನೂ ಉಂಟು 
ಮಾಡುತ್ತವೆ. ಅವುಗಳ ಸಹಜವಾದ ವರ್ಣನೆಯು ರಸಾತ್ಮಕ 
ವಾಗುವುದಕ್ಕೆ ದಾರಿಯುಂಟು ; ಅವನ್ನು ಹಾಗೆ ವರ್ಣಿಸುವ 
ಕೃತಿಯು ಕಾವ್ಯವಾಗುವುದು. ಈ ವಸ್ತುವನ್ನು ಈ ರೀತಿಯಲ್ಲಿ 
ಉಪಯೋಗಿಸುವುದು ನಮ್ಮ ಸಾಹಿತ್ಯದಲ್ಲಿ ಹೊಸದಾರಿ. ಕದಿ 
ಭೂಷಣರು ತಮ್ಮ ಕೃತಿಯಲ್ಲಿ ಈ ವಸ್ತುವನ್ನು ಬಹಳ ಜೆನ್ನಾಗಿ 
ಉಪಯೋಗಿಸಿದ್ದಾರೆ. 

ಕಾವ್ಯದ ವಸ್ತು ಮುದ್ದನ ದಿನದಿನದ ಆಟಪಾಟಿವಾದದ್ದ 
ರಿಂದ ಕಾವ್ಯದ ಭಾಷೆಯೂ ವೃತ್ತ್ಯವೂ ಅದಕ್ಕೆ ಅನುಗುಣವಾಗಿವೆ. 
ಮುದ್ಧನಾಡಿದನೆಂಬಒ ಮಾತು ಅವನ ವಯಸ್ಸಿಗೆ ತಕ್ಕದ್ಧಾಗಿರ 
ಬೇಕು. ಸಮಾಸ ಪದಗಳನ್ನು ಸೇರಿಸಿ ಮಹಾಸ್ರಗ್ಡರಾದಿ ವೃತ್ತ 
ಗಳಲ್ಲಿ ಅವನು ಏನೆಂದನೆಂದು ಬರೆದರೆ ಮಾತು ಮುದ್ಧನಡಾಗ 
ಲಾರದು ; ಮುದ್ಧನ ಮಾತಿನ ವಿಷಯವನ್ನು ಬೇರೆಯ ಮಾತಿನಲ್ಲಿ 
ಹೇಳಿದಂತೆ ಆಗುವುದು. ಮಗುವಿನ ಮಾತಿನಲ್ಲಿಯ ಸೊಗಸು ಅದರ 
ವಿಷಯವನ್ನು ಮಾತ್ರವಲ್ಲ, ರೀತಿಯನ್ನೂ ಅವಲಂಬಿಸಿದೆ. ಅದಕ್ಕೆ 
ಸಮಾಸ ಪದಗಳು ಮಾತ್ರವಲ್ಲ, ಪದಸಂಧಿಯೂ ದೂರ, ಅದರಲ್ಲಿ 
ಬರಿಯ ತೊದಲೂ ಚಿನ್ನವೇ. ಆ ತೊದಲನ್ನೂ ಬರೆನಣಿಗೆಯಲ್ಲಿ 
ತಂದರೆ ಜೆನ್ನಾಗಿದ್ದೀತು. ಅದು ಆಗಲ್ಲಾವಸ್ನಿ, ಮಾತಿನ ಸರಳತೆ 
ಯನ್ನಾದರೂ ತರಬೇಕು; ಮಗುವಿನ ಭಾವನೆ ಇಷ್ಟು ಅಚ್ಚ 
ನೆಂಬುದನ್ನು ಸಾಧ್ಯವಾದಷ್ಟು ಲ ಮಟ್ಟಿಗೆ ತೋರಿಸಬೇಕು. ಅದು 
ಆಡುವ ಮಾತಿನ ರೀತಿಯ ಅನುಕರಣವ್ರ ಇದರಲ್ಲಿ ಅವಶ್ಯಕ. 
ಇಲ್ಲಿ ರೀತಿಯನ್ನು ಬಿಟ್ಟರೆ ಕಾರ್ಯ ಸಿದ್ಧಿಸದು. ಈ ಕೆಲಸ ಚಿತ್ರದ 
ಕೆಲಸ, ಸ್ವಭಾವಕ್ಕೆ ಸವಿಐಾಸವಾ! ರುವುದು. ಈ ಕೆಲಸದಲ್ಲಿ ಸಿದ್ಧಿಗೆ 
ಮುಖ್ಯಸಾಧನ, ಆದರಿಂದ ಈ ಕಾವ್ಯದಲ್ಲಿ ಭಾಷೆ ಮಗುವಿನ 
ದಿನದ ಭಾಷೆಯಾಗಿದೆ ; ವೃತ್ತವು ಅದನ್ನು ಒಳಗೊಳ್ಳಬಹುದಾದ 
ಒಂದು ಕನ್ನಡದ ವೃತ್ತವಾಗಿದೆ. 

ಈ ವೃತ್ತವು ಕನ್ನಡದ್ದೇ ಎಂದು ಕೆಲವರು ಕೇಳುವುದು ನಿಜ. 
ಹೌದೆಂದೇನನ್ನ ಭಾವನೆ. ಇದು ಹೇಗೆಂದು ಚರ್ಚೆಗೆ ಈ ಮುನ್ನುಡಿ 

ಧ್‌ 


ಲಲ್ಲಿ ಅವಕಾಶವಿಲ್ಲ, ಒಂದು ಮಾತನ್ನು ಮಾತ್ರ ಹೇಳಬಹುದು. 
ಲ್ಲಿಯ ಪಬ್ಕಿಗಳು ಪ್ರಾಯಶಃ ಯಾವುದಾದರೊಂದು ಸಟ್ಟಿದಿ 
ಯ ಸಣ್ಣನಜಕ್ತಿಗಳು. ಪದ್ಯ ಆರು ಪಾದಕ್ಕೆ ಮುಗಿಯುವುದಿಲ್ಲ; 
ಚೌನದಿ ಅಷ್ಟಪದಿಗಳಂತೆ ಅಥವಾ ರಗಳೆಗಳ ವೃತ್ತಗಳಂತೆ 
ಮುಂದಕ್ಕೆ ನಡೆಯುವುದು. ಆದರೆ ಆ ನಡೆ ಸುಲಭವಾಗಿದೆ, 
ಓದಿಗೆ ಹಿತವಾಗಿದೆ. ಎಂದರೆ ಅದು ಛಂದಸ್ಸಿನ ಮೂಲಸೂತ್ರಕ್ಕೆ 
ವಿರೋಧಿಯಾಗಿಲ್ಲ, ಅದನ್ನು ಅನುಸರಿಸಿದೆ. ಪದ್ಯದ ಕಟಿ ಡೆ ಹಿಂದಿನ 
ಕವಿಗಳದಲ್ಲ; ಆದರೆ ಅದರ ಇಟ್ಟಿಗೆ ಅವರು ಉಪಯೋಗಿಸಿದ 
ಅಚ್ಚಿ ನದೇ, 

ಇನ್ನು ಕಾವ್ಯದ ಗುಣಕಥನವನ್ನು ಮಾಡುತ್ತ ಈ ಮುನ್ನುಡಿ 
ಯನ್ನು ಬೆಳೆಯಿಸಲು ನನಗೆ ಇಷ್ಟವಿಲ್ಲ. ಓದುವವರು ಮಕ್ಕ 
ಳನ್ನು ಕಂಡೇ ಇದಾರೆ, ಅವುಗಳ ಮಾತನ್ನು ಕೇಳಿದಾರೆ. ಅವು 
ಗಳ ಆಟಿಗಳನ್ನು ನೋಡಿ ಆನಂದ ಪಟ್ಟಿದಾರೆ ; ಅವ್ರ ಅಳುತಿರಲು 
ಮರುಕಗೊಂಡು ಎತ್ತಿ ಕೊಂಡಿದಾರೆ. ಕೆಲವರು ಒಂದೊಂದು ಸಲ 
ಈ ಎಳಸಾದ ಮನಸ್ಸು ಈ ಕಠಿಣವಾದ ಪ್ರಸಂಚಕ್ಕೆ ಒರಲೇಕೆ ? 
ಇಲ್ಲಿ ಬೆಳೆದು ಓರುಸಾ/ ಬೇಡಗಳಿಗೆ ಸಿಕ್ಕಲೇಕೆ ಬಂದು ಯೋಚಿ 
ಸಿರುವರು. ಸಮಸ್ಯೆಗೆ ಕೊನೆ ತಿಳಿಯದೆ ಒಂದು ಕ್ಸ ನೊಂದಿರು 
ವರು. ಈ ಕಾವ್ಯವನ್ನು ಓದುವಲ್ಲಿ ಸ್ವಭಾವವಾ/ಿಯ ೂ ಪ್ರೀತಿವಂತ 
ರಾದ ತಂದೆತಾಯಿಗಳು ತಮ್ಮ ಮಕ್ಕಳ ಮಾತು ಆಟವನ್ನು ಇದ 
ರಲ್ಲಿ ಗುರುತಿಸಿದರೂ ಸರಿಯೆ ; ಮಕ್ಕಳ ಮಾತಿಗೆ ಅಷ್ಟು ಗಮನ 
ಕೊಡದವರು ತಮ್ಮ ಮಗುವೂ ಇಂತ ಮಾತನ್ನಾಡುವುದೇಸೋ 
ಬಂದು ಅದನ್ನು ಇನ್ನಷ್ಟು x ಗಮನದಿಂದ ನೋಡುವುದಾದರೂ 
ಸರಿಯೆ; ಯೋಚನಾ ಪರರು ವರ್ಮ್‌ ವರ್ತ್‌ ಕವಿಯಂತೆ ಇದರಿಂದ 
ಹೊಸ ತತ್ತ್ವದ ಕಟ್ಟಡ ಪೊಂದನ್ನು ಕಟ್ಟುವುದಾದರೂ ಸರಿಯೆ ; 
ಇಲ್ಲವೇ ತಮ್ಮನ್ನು ಮಗುನೆಂದೂ ದೇವರನ್ನು ತಾಯೆಂದೂ 
ನೆನೆದು ತಾವು ಸಂಸಾರದಲ್ಲಿ ಪಡುತ್ತಿರುವ ಸುಖದು8ಖದ ಅನು 
ಭವಗಳಿಗೆ ಮುದ್ಧನ ಮಾತುಗಳನ್ನು ಅನ್ವಯಿಸಿಕೊಂಡರೂ 
ಸರಿಯೆ ; ಅವರು ಕಾವ್ಯದಿಂದ ಒಂದು ರೀತಿಯ ಫಲವನ್ನು ಪ 

ದಂತಾಯಿತು. ಆಗ್ಲೆ ಕವಿಯು ಈ ಕೃತಿಯನ್ನು ರಜಿಸಿದು 
ಸಾರ್ಥಕವಾಯಿತು. 


ಈ ಕಾವ್ಯವನ್ನು ಓದುವವರು. ಯಾರಾದರೂ ಕವಿಯು 
6, 
ಠಾಕೂರರವರ ಸೈಸೆಂಟ್‌ಮೂನ್‌ ಕಾವ್ಫವನ್ನು ನೋಡಿ ಇದನ್ನು 


ಒರೆದಿರ ಟೇ ಭಾವಿಸುವ ಸಂಭವವುಂಟು, ಶಾಕೂರರಂಥ 
ಹಿರಿಯರ ದೀಪದಿಂದ ಣ್‌ ದೀಪವನ್ನು ಹಚ್ಚಿಕೊಳ್ಳಲು ಯಾರೂ 


ಖಿ 


ನಾಚಿಕೆ ಸಕಾರದ ್ಲ. ಆದರೆ ಕವಿಭೂಷಣರು ಇಂಗ್ಲೀಷು 


5 


ಕಲಿತವರಲ್ಲವೆಂದೂ ಒಂಗಾಳಿಯನ್ನ ರಿಯಕೆಂದೂ ನಾನು ಕೇಳಿದೇನೆ. 
ಅವರು ಕ್ರೆಸೆಂಟ್‌ ಮೂನ್‌ ಎಂಬ ಈ ವಿಷಯದ ಕಾವ್ಯವಿದೆಯೆಂಡು 
ಕೇಳಿರಬಹುದು. ಆದರೆ ಈ ಕಾವ್ಯವು ಅನುಕರಣದ ಫಲವಲ್ಲ ; 
ಕವಿಯ ಹ. ೃಡೆಯದಿಂದ ಒಂದಿದೆ, ಇದರಲ್ಲಿ ನನಗೇನೂ ಆಶ್ಚರ್ಯ 


ತೋರುವುದಿಲ್ಲ ಕನ್ನದ ನ ನಾಡಿನಲ್ಲಿ ಮಕ್ಕಳಿ ಲ್ಲವೆ? ಅವ್ರ ೮ಡು 


ವ್ರದ್ಧಿವೆ ? ಅವ್ರಗಳನ್ನು ನೋಡಿ ನಾವು ಯಾರೂ ನರಿಯು 


ವುದ್ಲವೆ? ಈಚೆಗೆ ನೈಃ ಒವಾದ "ಕವಿತೆಯನ್ನು ಕಾಣದ ನಮ್ಮ 
ಪ್ರಕೃತದ ದುರವಸ್ಥೆಯಲ್ಲಿ ಕವಿಯೊಬ್ಬನು ಒಂದರೂ ನಮಗೆ ಅವ 


pe 4 


ಸಲ್ಲಿ ಸಂದೇಹ, ಅದರೆ ನಮ್ಮ ಜಿ ಕೆಲಕಾಲಬಂದ ಸೈ ನೃಜವ ಮಾದ ಕಾವ್ಯ 
ವಿಲ್ಲದೆ ಹೋಗಿದ್ದರೂ ಅದರ ವಸ್ತುವಾದ ಅನುಭವಕ್ಕೆ ಶೂನ್ಯತೆ 
ಒಂದಿರಲಿಲ್ಲ. ಅ "ಅನುಭವವ ನಿತ್ಯವಾಡುದು, ಸರ್ವಜನ ಸುಲಭ 
ಮಾಡುದು. ಬೇಓಿದಂದು ಕಾಮ್ಲವಾಗಲು ಅದು ಸಡಾ ಸಿದ್ದವಾ 


ಗಿರುನ್ರಮೆ. 


ಬೆಂಗಳೂರು ಸ ಪ್ರಭವ ಸಂ 
ಆಸಾಢ ಬಹುಳ ಪಂಚಮಿ, | 


ಶ್ರೀನಿನಾಸ- 


ಮುದ್ದನಮಾತು 


ಗು ಮ್ಮ 


ನಾವಾ 


« ಕರೆದುಕೊಳ್ಳು ವುದಿಲ್ಲ ನಡೆ! ನಿನ್ನನಾಟಕ್ಕೆ ” 
ಬಿರಿನುಡಿಗಳಿಂದಿಂತು ಅಕ್ಕ ಹೇಳಿದಳನಗೆ 
« ಕರೆದು ಕೊಳದಿರಲು ನಿನ್ನೆಲ್ಲ ಆಟವನು 
« ಮುರಿದು ಬಿಡುವೆನು” ಎಂದು ನಾನು ಹೇಳಿದೆನು. 
« ಮುರಿದ ಕೂಡಲೆ ಗುನ್ಮು ಬರುವನವ ನಿನ್ನನ್ನು 
« ಮುರಿದು ನುಂಗಲು” ಎಂದು ಅಕ್ಕನಂಜಿಸಿದಳೌ | 
4 ಗುಮ್ಮ ಬಂದರೆ ಅಮ್ಮನೆಡೆಗೆ ಹೋಗುವೆನು * 
ಎಂದು ಅಕ್ಕನಿಗೆ ಮರುಮಾತನಾಡಿದೆನು. 
“ ಅಲ್ಲಿ ಬರಲಿಕ್ಕೇನು ಅಂಜಿಕೆಯೆ ಅತನಿಗೆ? 
« ಎಲ್ಲ ಕಡೆಗೂ ಬರಲು ಬಲ್ಲನಾ ಕರಿಗುಮ್ಮ” 
ಇಂತು ಹೇಳಿದಳಕ್ಕ ನನ್ನನಂಜಿಸಲು 
ಚಿಂತೆಮಾಡದೆ ನುಡಿದೆ ಗಟ್ಟಿಮನಸಿನೊಳು. 
“ ಅಮ್ಮ ತೊಡೆಯೊಳಗಿರಿಸಿ ತನ್ನ ಮುಂಜೆರಗಿಂಡಿ 
" ನನ್ನ ಮೆಯ್ಯನು ಮುಚ್ಚಿ ಮರೆಮಾಡುವಳು ” ಎಂದೆ 
« ಅಂತು ಮಾಡದೊಲು ಅಮ್ಮನಿಗೆ ಹೇಳುವೆನು ? 
ಇಂತಕ್ಕನೆನಲಂಜಿ ಓಡಿ ಬಂದಿಹೆನು. 
ಗುಮ್ಮನಿಲ್ಲಿಯು ಬಂದರಾಗ ತೊಡೆಮಡಿಲಲ್ಲಿ 
ಅಮ್ಮ ನೀನೆನ್ನ ಮಲಗಿಸಿಕೊಂಡು ಮೇಲುದುವ 
ಹೊದ್ದಿಸುತೆ ಮರೆಮಾಡಿ ಮುಚ್ಛಿಡುವೆಯೇನೆ ? 
" ಮುದ್ದನಿಲ್ಲಿಲ್ಲ ನಡೆ” ಎಂಡಿನುನೆಯೇನೆ? 


ತೊಡೆಮಡಿಲು 


ಎನಿತು ಕೋಮಲ! ಎನಿತು ಮಿದು! ನಿನ್ನಮೆಯ್ಯಿಹುದು? 
ಎನಿಸುವುದು ನನಗ ಆ ಮೂಳೆಗಳಿಲ್ಲವೋ ”! ಎಂದು 
ಒರಗಿಕೊಂಡಿರೆ ನಾನು ಅಕ್ಕನಾಕೊಡೆಗಳೊಳು 
ಬಿರುಸುಬಿರುಸಾಗಿ ಆಕೆಯ ಕಾಲ ಮೂಳೆಗಳು 
ಮೆಯ್ಸೆ ಚುಚ್ಚುತೆ ನೋಯಿಸುವವು ಮೊನೆಮುಳ್ಳಿ ನೊಲು 
ನಿನ್ನ ತೊಡೆಮಡಿಲೆನಿತು ಮೆಳ್ಳಿತಾಗಿಹುಡೆ? 
ನನ್ನಂಚೆಗರಿಯ ಗಾದೆಯ ಹಿಂಚಿಸುವುಜಿ! 
« ಮಲ್ಲಿಗೆಯ ಮಾಂದಳಿರ ಹಾಸು ಮೆಲ್ಲತು” ಎಂದು 
ಒಳ್ಳೆ ಹೊಗಳಿದೆ ಕತೆಯ ಹೇಳುಕಿರೆ ನೀನಂದು. 
ಒಲ್ಲೆನಮ್ಮಾ! ಬೇಡ! ಅವುಗಳೆನಗೆಂದೆಂದು, 
ನಿನ್ನ ತೊಡೆಯಿಂದೆ ಮಿಕ್ಕೆಲ್ಲವೂ ಎಡನೆಂದು 
ನನ್ನ ಬಗೆಗೇನೊ ಕಾಣುತಲಿಹುದೆ! ಇಂದು. 
ಪಡುಗೆಯನು ನಿನ್ನ ತೊಡೆಮಡಿಲಂತೆ ಮಾಡಿಸಲು 
ಒಡವೆಗಳು ಏನೇನು ಬೇಕೆಂಬುದನು ಹೇಳು! 


ನಿದ್ದೆ 
ನಕ್ಷಾ 
ಅಮ್ಮ ಎಂತವಳೆ ನೀನು! 

ನಿನ್ನ ತೊಡೆಮಡಿಲಲ್ಲಿ ಮಲಗಿರಲು ನಾನು 
ನನ್ನಿಯ ಹಾಯಾಗಿ ನಿದ್ದೆ-ಹೋಗುವೆನು. 
ನಿದ್ದೆಯಲ್ಲಿಕೆ ನಾನು ಮಲಗಿಸುವೆ ಕೆಳಗೆ 
ಎದ್ದು ಹೋಗುವೆಯೆ ನೀ ಮನೆಗೆಲಸಕೊಳಗೆ. 
ಕೆಳಗೆ ಮಲಗಿಸಿ ಕೆಟ್ಟ ಕನಸ ಕಾಣುವೆನು. 
ಕಳವಳಿಸಿ ನಿದ್ರೆಯೊಳು ಬೆಚ್ಚಿ ಬೀಳುವೆನು. 
ಎಚ್ಚತ್ತು ಕಣ್ಣೆರೆದು «« ಅಮ್ಮ” ಎನ್ನುವೆನು. 
ಹುಚ್ಚನಾನಲ್ಲಿ ನಿನ್ನನು ಕಾಣದಿಹೆನು. 
ನಾನಿನ್ನು ನಿದ್ದೆಯನು ಮಾಡೆನೆಂದೆಂದು. 
ನೀನೆನ್ನ ಕೆಳಗೆ ಮಲಗಿಸುವೆ ಎಂತಿಂದು? 


ಹಂಚಿಕೆ 





ಅಕ್ಕ ನಿನ್ನೆಡೆಗೆ ಬಾರದೆ ನಿರುತ ನೆರೆಹೊರೆಯ 
ಮಕ್ಕಳೊಡನಾಟದಲ್ಲಿ ಯೆ ದಿನವ ಕಳೆಯುವಳು. 
ಏನಾದರೊಂದು ಒಡವೆಯು ಬೇಕರಲು ಅಕ್ಕ 
ಇನೆ ಬಂದಳುತೆ ಹಟಮಾಡಿ ಪಡೆಯುವಳದನು. 
ಅವಳ ನೀ ತೊಡೆಯಲ್ಲಿ ಒರಗಿಸಿಕೊಳುವುದಿಲ್ಲ. 
ಮುದ್ದ ನೀಯುವುದಿಲ್ಲ ಮುಂಡಾಡುವುದೆ ಇಲ್ಲ. 
ಇಂತೇಕೆ? ಅವಳಿಂದು ಬಳೆದಿರುವಳೆಂದೇನು? 
ಅಂತಿರಲು ನಾನಾದರೂ ಬಳೆಯೆ? ನನಗಂದು 
ನಿನ್ನೆಡೆಗೆ ಬರಲು ಮನ ಮೆಚ್ಚದೇನೌ? ಮತ್ತೆ 
ನನ್ನನೀ ತೊಡೆಯಲ್ಲಿ ಪಡುಹಿಕೊಳ್ಳುವುದಿಲ್ಲೆ? 
ಇಂತಾಗೆ, ಕೊನೆತನಕವೂ ನಾನು ಬಳೆಯದಲೆ 
ಎಳೆಯನಾಗಿರುವುದಕೆ ತಿಳಿಸಮ್ಮ ! ಹಂಚಿಕೆಯ. 





೩ 


ಮಂದಿಯ ಕಾಟ 


ಹೆ 


ನೋಡಮ್ಮ ! ಕೆಟ್ಟಿಮೋರೆಯಮಂದಿ ನನ್ನನ್ನು 
ಕಾಡುತಿಹಕೇಕಿನಿತು? ಕಾರಣವದೇನು? 
“ ಚೆಂಡುಮಲ್ಲಿಗೆಯರಳ ಚೆಂದಜೆಂದದಿ ಸಮೆದು 
«" ದಂಡೆಗಳ ಮಾಡಿ, ದುಂಡಾದ ನಿನ್ನಯ ಮೆಯ್ಸೆ 
« ಮುಡಿಸುವೆವು ಬಾ” ಎಂದು ಮಾಲೆಗಾತಿಯರು 
ಬೆಡಗಿನಿಂದಲಿ ಬಂದು ನನ್ನ ಕರೆಯುವರು. 
« ಪುಟ್ಟಿಕಿಟ್ಟಿನಿಗಂದು ದಿಟ್ಟಗೋಪಿಯರೆಲ್ಲ 
66 ಕೊಟ್ಟಂತೆ ಕೆನೆನಾಲ ಕುಡಿಯಲೀಯುವೆವು ಬಾ” 
ಎಂದು ಗೋವಳಿತಿಯರು ಸವಿಮಾತನಾಡಿ 
ಬಂದೆನ್ನ ಕರೆಯುವಕಿ ಬಲುಮೆಯನು ಮಾಡಿ. 
“ ನಿನ್ನ ಮಾತೆಯ ಮುದ್ದಿ ನಿಂದಲೂ ಮಧುರವಹ 
“ ಹಣ್ಣಹಂಪಲ ನಿನಗೆ ತಿನ್ನಲೀಯುವೆವು ಬಾ” 
ತೋಹಿಗಿತಿಯರು ಇಂತು ಕರೆದು ಕಾಡುವರು. 
ಮಾಟಿಗಾರಿಕೆತಕದ ಮಾತನಾಡುವರು. 
4 ಅಮ್ಮನಿನಿನುಡಿಯಿಂಡಿ ಇನಿದಾಗಿರುವ ಕೊಳಲ 
« ತಮ್ಮ! ನಿನಗೂದಲಿಕೆ ಕಲಿಸುವೆವು ಬಾಬಾರೊ ? 
ಕರುಗಾಹಿಗಳು ಇಂತು ಅರುಹಿ ಕರೆಯುವರೆ | 
ಬರಿದೆ ನನಗಿಂದು ಕರಕರೆಯ ಮಾಡುನಕೆ ! 
ಸೆಳೆಯರಿಲ್ಲರು ಕೂಡಿ ಕರೆಯುವರು ನನ್ನನ್ನು 
« ಕಳೆಮಳೆಯ ಆಟಿ ಕುಂಬಳಕಾಯ ಅಟವನು 
« ಆಡಿ ಕುಣಿದಾಡೋಣ ! ಬಾರೊ” ಎನ್ನುವರು. 
ಕಾಡುತಲಿ ಕೈಗಳನು ಹಿಡಿದು ಸೆಳೆಯುವರು. 


೪ 


ಎಲ್ಲಿಯೂ `ಹೋಗಲಿಕೆ ಒಲ್ಲೆನಮ್ಮಾ |! ನಾನು 
ಇಲ್ಲಿಯೇ ನಿನ್ನ ತೊಡೆಯಲ್ಲಿಯೇ ಮನವಾಕಿ 
ಮಲಗಿಕೊಳಬೇಕೆಂಬೆ! ಮಂದಿಯೆಲ್ಲವು ಕೂಡಿ 
ಮಲಗಗೊಡಲೊಲ್ಲಿರೌ | ಕರಿಕರೆದು ಕೂಗಾಡಿ. 
ಮಂದಿಗೇಕಿನಿತು ಮನನೋವೊ? ನಾಕಾಣೆ 
ಮಂದಿಯಾ ಮನೆಗಂಟಿನೇನು ತಿಂದಿಹೆನೇ? 





ಲಿ 


ಕಣ್ಣ ಮುಚ್ಚಾಟ 
ಜ್‌ 
ಒಲ್ಲೆ ನಿವರೊಡನಾಟಿನ ಅಮ್ಮ! ನಾ- 
ನೊಲ್ಲೆನಿವಕೊಡನಾಟವ. 


ಕಣ್ಣ-ಮುಚ್ಚಾಟಕ್ಕೆ ನನ್ನ ಕರೆದೊಯ್ಯುವರು. 

ಕಣ್ಣನೆರಡೂ ಬಿಗಿದು “ ನಮ್ಮ ಹಿಡಿ” ಎನ್ನುವರು. 
“ ನಾವು ಇಲ್ಲಿಹೆವು ಬಾ” ಎಂದು ಕರೆಯುವರು 
ನಾನು ಹಿಡಿಯಲು ಹೋಗೆ ಸಿಗದೆ ಓಡುವರು. 

ಮರುಳತನದಲಿ ಆಗ ಕುರುಡನಂದದಿ ನಾನು 

ಅರಿಯದಲೆ ದಾರಿಯನು ತಿರುಗುತಿಕೆ; ಮುಂದಲ್ಲಿ 
ಕಲುಗಳನಿಡುತೆನ್ನನೆಡವಿಸುವರು. 
ವ:ಣ್ಣೊಳಗೆ ಬೀಳಿಸುತೆ ಹೊರಳಿಸುವರು. 

ಕಣ್ಣುಗಳು ಕಾಣದಲೆ ಮಣ್ಣೊಳಗೆ ಹೊರಳಾಡಿ 

ಬನ್ನಬಡುತಿರೆ ನಾನು, ಕೈತಟ್ಟ ಕೆಲೆಯುವರು. 
ಕೂಗೆ ನಾನಿನ್ನ “ ಅಮ್ಮಾ” ಎನುತಲಾಗ 
ಹೋಗುವರು ಎಲ್ಲರಲ್ಲಿಂದೋಡಿ ಬೇಗ. 

ಅದಕೆ ನಾನೊಲ್ಲೆನಿವಕೊಡನಾಟವನ್ನು 

ಎದೆಯು ನಡುಗುವುದು ಬಿಟ್ಟಳಿಯೆ ತೊಡೆಯನ್ನು. 





ಹುಡುಗತನ 


ಬಾಷ 


ಬುರುಬುರೂ ಬಸವಣ್ಣನದೊ? ಹಾವುಗಾರರದೊ? 

ಡೋಲ ಸಪ್ಪಳವಿಜೀನೆ? 
ದುರಗ-ಮರಗಮ್ಮನಡೋ? ಕರಡೆಯಾಡಿಸುವರದೊ ? 

ನಾ ಹೋಗಿ ನೋಡಲೇಸೆ ? 
ರಂಗುರಂಗಿನ ಬೊಗರಿ, ಚೆಂಡುಚಿಣಿಕೋಲುಗಳ್ಳು 

ಬಂಗಾರ ಒಣ್ಣ ದಾನೆ, 
'ಅಂಗಡಿಯ ಬೀದಿಯಲಿ ಬಂದಿರುವನೆಂತಲ್ಲಿ 

ನಾ ತರಲು ಹೋಗಕಶೇಕೆ? 
ಗುಡಿಯ ಮುಂದಿನಗಿಡದಿ ಮಂಗ ಕುಳಿತಿಹುದೆಂತೆ, 

ಹೋಗಿ ಕಲ್ಲೆಸೆದು ಬರಲೆ? 
ಹುಡುಗರೆಲ್ಲರು ಗುಬ್ಬಿಮನೆಮೂಡಿಯಾಡುವರು 

ಹೋಗಿ ನಾ ಕೆಡಿಸಿ ಬರಲೆ? 
ಗೆಳತಿಯ ಕೊಡನೆ ಗೊಂಬೆಯಾಟವಾಡುವಳಕ್ಕ 

ನಾ ಹೋಗಿ ನೋಡಿ ಬರಲೆ? 
ಗೆಳೆಯರೆಲ್ಲರು ಕಣ್ಣಮುಚ್ಚಾಟನಾಡುವರು 

ನಾ ಹೋಗಿ ಆಡಿ ಬರಲೆ? 
ಹೊಡೆಮರಳಿ ಬರಲೆನ್ನ ಪಡುಹಿಕೊಳ್ಳುವೆಯೇನೆ 

ಮುನ್ನಿನಂತೆಯೆ ತೊಡೆಯಲಿ? 
ಬಿಡು! ಬೇಡ ಬೇಡಮ್ಮ ! ಪಡುಹಿಕೊಳಲಿಕ್ಕಿಲ್ಲ 

ಹೋಗೆನೌ ನಿನ್ನನಗಲಿ. 





ಹುಡುಗರಾಟಿ 


೨4 ಕೀ- 


ಅಮ್ಮ! ನಾ ಹುಡುಗರೊಡನಾಟ್ಟಿವಾಡಿದರೆ 
ಸುಮ್ಮಸುಮ್ಮನೆ ನನ್ನ ಗಾಸಿಗೊಳಿಸುವರೆ | 
ಗಾಸಿಗೊಳಿಸುವ ಗೆಳೆಯರೊಡನಾಟವೇನು? 
ಅದರಿಂದೆ ನಿನ್ನ ಸಂಗಡವೆ ಆಡುವೆನು. 
ನೀನಾಗು ಗಾಣ, ನಾನಾಗುವೆನು ಎತ್ತು. 
ನನ್ನ ಕೈಹಿಡಿದು ತಿರುಗಿಸಿ ಸುತ್ತುಮುತ್ತು. 

« ಹಲೆ ಹಲೇ |! ನಡೆ” ಎಂದು ಹೆದರಿಸಮ್ಮ ] 
« ಗಾಣಗಸಿ ಎಣ್ಣೆ ಬಸಿ ” ಆಡಿಸನ್ಮ ! 

ಇಲ್ಲವೇ ನಿಲ್ಲು ನೀ ನಡುಗಂಬವಾಗಿ» 

ನಿನ್ನ ಮೆಯ್ಯನು ಹಿಡಿದು ಸುತ್ತಲೂ ತಿರುಗಿ 
« ಕಂಬಕಂಬಾಟ ನಿಂಬೀತೋಟ ”ದಾಟಾ 
ಆಡುವೆನು ನೋಡೆ! ನೀನೆನ್ನ ಓಡಾಟಾ- 
ಕೆಳಗೆ ನಾನಿಳಿದರೂ ಬಳಿಯಲಿಯೆ ಇರುವೆ. 
ನಾನಾಡುತಿರಲು ನೀ ನಡುವೆ ನಿಂತಿರುವೆ. 
ನಿನ್ನ ಮೈಕೈಗಳನು ಹಿಡಿದಿರುವೆ ನಾನು. 
ನನ್ನ ತಪ್ಪಿಸುತೆ ಹೋಗುವೆ ಹೇಗೆ ನೀನು? 
ನಾನು ಆಟವನಾಡಿ ಸಾಕಾಗಿ ಬಳಲಿ 

ನಿನ್ನ ತೊಡೆಯೊಳು ಮಲಗುವೆನು ಬಂದು ಮರಳಿ. 


ತೊಡವು 
HH 

ತೊಡವುಗಳ ತೊಡಕೇತಕೆ? ಅಮ್ಮ! ಈ- 

ಮುಡಿಗೆ.ಮೆಯ್‌ ಮರೆಯೇತಳೆ ? 
ಹೊರಗೆ ನಾನಾಡಿ ನಿನ್ನೆಡೆಗೋಡಿ ಬಂದು, 
ಎರಡು ಕೈಗಳನಾತುರದಿ ನೀಡಿನಿಂದು, 
ಬಿಗಿಯಾಗಿ ನಿನ್ನನ್ನು ಅಪ್ಪಿಕೊಳುತಿರಲ್ಕು 
ಮೈಗೊತ್ತಿ ಅಳುಕಿಪವು ಕೆಟ್ಟ ತೊಡವುಗಳು. 
» ಡನಿದಾದ ಬೆಲ್ಲಕೊಡು ” ಎನ್ನುವೆಯೆ ನೀನು. 
ನನ್ನ ಮೋರೆಯ ನಿನ್ನ ಮುಂದಿ ಮಾಡುವೆನು. 
ಕೊಡಲು ಮುದ್ದನು ನೀನು ಬರುವೆ ಮುಂದರಿದು. 
ಮುಡಿಗೆಯಲಿ ಮುಚ್ಚಿಹುದು ನನ್ನ ಗಲ್ಲವಿದು. 
ನಿನ್ನ ತೊಡೆಮಡಿಲಲ್ಲಿ ನಾ ಮಲಗಿಕೊಂಡು. 
ನಿನ್ನ ಕೈಯಿಂದೆನ್ನ ಮೆಯ್‌ ದಡವಿಕೊಂಡು; 
ಕಳೆದುಕೊಳಬೇಕೆಂಬೆ ನನ್ನ ಮೆಯ್‌-ದಣಿವ; 
ನಡುವೆ ತೊಡರಾಗುವುದು ಮೆಯ್‌-ಮರೆಯಿ:ದವ್ವ ! 
ಉಚ್ಚೆ ಬಿಡೆ ! ಅಸಲಿ ಹುಲಿಯುಗುರನರಳೆಲೆಯ, 
ಬಿಚ್ಚಿ ಬಿಡೆ! ರೇಶಿಮೆಯ ಮುಡಿಗೆ-ಮೆಯ್‌ ಮರೆಯ. 





ಹಕ್ಕಿ- ಮರಿ 

we 
ಇನಿತು ಅತುರದಿ ಹೋಗುವವೆಲ್ಲಿ ಹಕ್ಸಿಗಳು? 
ಮನೆಯಲಿಹ ಮರಿಗಳನು ಮುದ್ದಿಸಲಿಕೇನಮ್ಮ ? 
ನೀರ ತರಲಿಕ್ಕೆಂದು ನೀ ಹೊರಗೆ ಹೋಗಿರಲು 
ದಾರಿನೋಡುತೆ ನಾನು ಅಳುತೆ ಕುಳಿತಂದದಲಿ, 
ಕೀರುಕೀರೆಂದೆನುತೆ ಹೆಕ್ಸಿ-ಮರಿಗಳು ತಾಯ 
ದಾರಿಯನು ನೋಡುತಿರಬಹುದಲ್ಲವೇನಮ್ಮ ? 

ಆ 


ನೀನು ನದಿಯಿ:ಂ ಬಂದು ನಾನಳುವುದನು ಕಂಡು, 
ಏನ ಮಾಡುವುದೆಲ್ಲ ಬಿಟ್ಟಿನ್ನ ರಮಿಸುವೊಲು: 
ಹಕ್ಕಿಗಳು ಮನೆಸೇರಿ ಮರಿಗಳನು ಮುದ್ದಿಟ್ಟು 
ಪಕ್ಕಗಳ ಹರಡಿ ಮರೆಮಾಡಿ ಮಲಗಿಸುವವೇ? 
ಗರಿಗಳನ್ನು ಹರಡುತಲಿ ಮರೆಮಾಡಿ ಹಕ್ಸಿಗಳು 
ಮರಿಗಳನ್ನು ಮಮತೆಯಲಿ ಮಲಗಿಸುವವೆಂತಮ್ಮ? 
ನಿನ್ನ ಮೇಲುದವ ಗರಿಯೊಲು ಹರಡಿ ಅದರಿಂದೆ 
ನನ್ನ ಮರೆಮಾಡಿ ಮಲಗಿಸಿ ಅದನು ತೋರೆನಗೆ. 


ಹನ ಅರತ 


ಎಲ್ಲಿ ಹೋದನೆ ಸೂರ್ಯನು? ಅಮ್ಮ |! ಈ- 
ಗೆಲ್ಲಿ ಹೋದನೆ ಸೂರ್ಯನು? 
ಮುಗಿಲಿನಂಗಳದಿ ಮೋಡದ ಮಕ್ಕಳೊಡಗೂಡಿ 
ಹಗಲೆಲ್ಲ ಜಿಗಿದಾಟಿ-ದೂಳಾಟಿಗಳನಾಡಿ 
ಬಲುಬಳಲಿ ಬೆಂಡಾಗಿ ತಾಯ ತೊಡೆಮಡಿಲಲ್ಲಿ 
ಮಲಗಹೋಗಿಹನೇನು ಮುಂಜೆರಗ ಮುಸುಕಿನಲಿ? 
ಚಿಂತೆಯಿಲ್ಲದೆ ಮಲಗಿ ತಾಯ ತೊಡೆಯಲಿ ಅವನು 
ಸಂತಸದಿ ನಿಡ್ದೆಯನು ಮಾಡ.ತಿರಬಹುದೇನು? 
ಅವನೇನೊ ಈಗ ಸಂತಸದಿ ಮಲಗಿರಬಹುದು | 
ಆದರೇನಮ್ಮ | ಈ ಕರಿಯಕತ್ತಲೆ ಕವಿದು 
ಕಣ್ಣಿಗೇನೂ ಕಾಣದೊಲು ಸುತ್ತಮುತ್ತಿಹುದು 
ನನ್ನ ಎದೆಯಲ್ಲಿ ಹೆದರಿಕೆಯ ತುಂಬುತ್ತಿಹುದು 
ಬೆಳಕು ಬೀಳುವ ಡೊಡ್ಡ ದೀವಿಗೆಯ ಹಚ್ಚಮ್ಮ ! 
ಕಳೆದು ಬಿಡೆ! ಕರಿಯಮೋರೆಯ ಕತ್ತಲೆಯನಮ್ಮ ! 
ಹೊನ್ನಬಣ್ಣದ ದೀವಿಗೆಯ ಮುಂದೆ ಕುಳಿತೆನ್ನ 
ನಿನ್ನ ತೊಡೆಯಲಿ ಕುಳ್ಳಿರಿಸಿಕೊಂಡು ನೀನೀಗ 
«6 ಕಣ್ಣೆ ಕಾಮನರಕ್ಷ ಚೆನ್ನೆ ಭೀಮನರಕ್ಷ” 
ಎನ್ನುತಲಿ "" ಆರಕ್ಷ ಈರಕ್ಸೃ” ಮಾಡಮ್ಮ! 





111 ೯ 


ಹಾಸಿಗೆ 


ಅಮ್ಮ ! ನೀನೆಲ್ಲಿರುವೆಯೆ? ಕರೆದರೂ 
ಸುಮ್ಮ ನೇತಕೆ"ಇರುವೆಯೆ? 
ನಿನ್ನ ಬಳಿಯಲ್ಲಿಯೇ ನಾನು ಮಲಗಿದ್ದೆ 
ನನಗೆ ಎಲ್ಲಿಂದ ಬಂದಿಕೊ? ಕಾಳನಿದ್ದೆ 
ನಿದ್ದೆಯಲಿ ಮೈಮರೆದು ಅತ್ತಿತ್ತ ಹೊರಳಿ 
ಬಿದ್ದಿರುವೆನೆಲ್ಲಿಯೋ ಬಂದು ನೆಲದಲ್ಲಿ: 
ಚುಚ್ಚಲೀ ನೆಲವು ಬಿರುಬಿರುಸಾಗಿ ಮೈಯನ್ನು 
ಎಚ್ಚತ್ತು ಕಣ್ಣೆರೆದು ಹುಡುಕುತಿಹೆ ನಿನ್ನನ್ನು. 
ನಾನು ಮಲಗುವ ಮೊದಲು ಬೆಳಗುತಿಹ ದೀವಿಗೆಯ 
ನೀನು ಕಳೆದೀಕೆ ಮಾಡಿಹೆಯಮ್ಮ ! ಕತ್ತಲೆಯ? 
ಕುರುಡನೊಲು ಕೈಯನಾಡಿಸುತಿಹೆನು ಕೆಳಗೆ. 
ಬಿರುಸುನೆಲವೇ ತಾಗುತಿಹುಜಿನ್ನ ಕೈಗೆ. 
ಸಿಕ್ಕರೊಲ್ಲದು ನಿನ್ನ ಹಾಸಿಗೆಯದೆಲ್ಲಿ? 
ಬಿಕ್ಕಿ ಅಳುತಿಹೆನಮ್ಮ ! ಇರುನೆ ನೀನೆಲ್ಲಿ? 
ಅಮ್ಮ ! ಗಡ ನೀನೇಳು! ಹೆಚ್ಚುದೀಪವನು. 
ನಿನ್ನ ಬಳಿಯಲಿ ಕರಿದುಕೊಳ್ಳಿ ನನ್ನನ್ನು. 


೧೦ 


ಇರುಳು-ಕತ್ತಲೆ 


ಇರುಳು ಇನ್ನೂ ಎಷ್ಟು ಇರುತಿಹುದೆ ? ಅಮ್ಮ! ಈ 
ಕರಿಯಕತ್ತಲೆಯೆಂದು ಹರಿದ್ದು ಹೋಗುವುದೆ? 
ನಿದ್ದೆಯನು ಮಾಡಿ ಬೇಸತ್ತಿರುನೆ, ನಾನಿನ್ನು 
ಬಿದ್ದಲ್ಲಿಯೇ ಬಿದ್ದುಕೊಂಡಿರಲು ಒಲ್ಲೆನು. 
ಆದರೇನಮ್ಮ ! ಸುಡುಗಾಡ ಕತ್ತಲೆಯು 
ಆವರಿಸಿ ಬಿಟ್ಟಿಹುದು ಸುತ್ತುಮುತ್ತಲೆಯೂ. 
ಮಿಣುಕುಮಿಣುಕಾಗಿ ಉರಿಯುವ ಕಿರಿಯ ದೀಸವಿದು 
ಟೊಣಸನಂತಿಹ ಕತ್ತಲೆಯನೆಂತು ಕಳೆಯುವುದು ? 
ಮಸಕಾದ ಸಣ್ಣದೀಪದ ಬೆಳಕಿನೊಳಗೆ 
ನಿನ್ನ ಮೋಕೆಯಗುರುತು ಸಹ ಸಿಕ್ಕದೆನಗೆ. 
ಕತ್ತಲೆಯಬಣ್ಣದಾ ಕರಡಿ-ಮೋರೆಯ ಗುಮ್ಮ 
ಕತ್ತಲೆಯ ನಿಟ್ಟಿನಿಂದಲಿ ಬರುವನಂತಮ್ಮ ! 
ನಿನ್ನೆಯೇ ಹೇಳಿದಳು ಅಕ್ಕನಿದನೆನಗೆ. 
ನನ್ನೆದೆಯು ನಡುಗುತಿದೆ ಗುಮ್ಮ ನೆನಪಾಗೆ. 
ಸುತ್ತಲೂ ಕವಿದ ಕತ್ತಲೆಯ ಮೋರಿಗೆ ತಿವಿದು 
ಕಿತ್ತುಹಾಕುವ ಬೆಳಗು ಬರುವುದಾವಾಗಲದು? 
ಬೆಳಗು ಬರುವನಕ ತೊಡೆಯಲಿ ಕೊಳ್ಳೆ ನೀನು 
ಕಳೆದು ಬಿಡು! ನನ್ನೆದೆಯೊಳಿರುವಂಜಿಕೆಯನು. 





ಕೋಳಿಗಳು  ಕೂಕೂಕು ” ಎಂದು ಕೂಗಿದಮೇಲೆ 
" ಏಳಯ್ಯ ಹರಿ” ನಿನುತೆ ನೀನು ಹಾಡಿದ ಮೇಲೆ 
ಹಾರಿ ಹಕ್ಕಿಗಳು ಚಿಲಿಪಿಲಿರುಟ್ಟಿದಾ ಮೇಲೆ 
ಏರಿ ಗುಡ್ಡವನಿತ್ತ ಬರುವನೇ ನೇಸರನು? 
ಅಂತಿರಲು ಬೇಗನೇ ಇತ್ತ ನೇಸರನು 
ಬರುವಂತೆ ಹಂಚಿಕೆಯ ನಾ ಮಾಡಲೇನು? 
ತಿಳಿಯಿತೌ ಹಂಚಿಕೆಯು | ಕೋಳಿ ನಾನಾಗುವೆನು- 
ಅದರಂತೆಯೇ “ ಕುಕೂಕೂ ” ಎಂದು ಕೂಗುವೆನು. 
ನೀನು ದಿನದಿನವು ಬೆಳಗಿನೊಳು ಹೇಳುವ ಹಾಡ 
ನಾನು ನೀನಾಗಿಯೇ “ ಏಳಯ್ಯ ಹರಿ” ಎನುತೆ 
ಇನಿದಾದ ರಾಗದಲಿ ಈಗ ಹಾಡುವೆನು. 
ಜನರೆಲ್ಲರನು ನಿದ್ದೆಯಿಂದಿಬ್ಬಿಸುವೆನು 
ಕೋಗಿಲೆಯು ಆಗಿ ನಾ ರಾಗವನು ಮಾಡುವೆನು. 
ಕಾಗೆ-ಗುಬ್ಬಿಯು ಆಗಿ ಕೇರೆಂದು ಚೀರುವೆನು. 
ಕೂಗಿ ಹಕ್ಕಿಯ ಹಿಂಡಿನಂತೆ ಕಲಕಲಿಸುವೆನು. 
ಬೇಗನೇ ನೇಸರನು ಬರುವಂತೆ ಮಾಡುವೆನು. 


೧೨ 


ಕಿಡಿಗೇಡಿ 


ಜಾ 


ಕೆಂಪು ಕೆಂಪಾಗಿರುವುಡೇಕೆ ಸೂರ್ಯನ ಮೆಯ್ಯು 
ಕೆಂಪು ಕೆಂಸಿರುವುದೇಕೆ? 

ನಿನ್ನೆ ಕೆಮ್ಮಣ್ಣಾಟಿವಾಡಿ ಹೋಗಲು ಇವನ 

ಮಣ್ಣು ಮುಸುಕಿರುವ ಮೆಯ್ಯನು ತಾಯಿ ನೋಡುತಲಿ 

ತನ್ನ ಸೀರೆಯ ಸೆರಗಿನಿಂಡೊರಿಸ ಬಾರದೇ? 

ಮಣ್ಣು ಮುತ್ತಿಹುದು ಇನ್ನೂ ಇವನ ಮೈಗೆಲ್ಲ. 
ಚೆನ್ನಾಗಿ ಇದನೆಲ್ಲವನು ಕಿಳಿದೆನಮ್ಮ! 
ನಿನ್ನಂತೆ ಇಲ್ಲನೋಡೇ ಈತನಮ್ಮ 

ಅಲ್ಲದೆಯೆ 

ಬೆಳಗಿನೊಳು ಇವನ ತಾಯಿಯು ಎದ್ದು ಕುಂಕುಮದ 

ತಿಳಕನನು ಹಣೆಗಿಟ್ಟುಕೊಳ್ಳು ತಿಕ ನೇಸರನು 

ಗಳಿಲನೇ ಬಂದು ಕೈಯಲಿ ಹಿಡಿದ ಕರಡಿಗೆಯ 

ಕೆಳಗೆ ಬೀಳಿಸಲು ಕುಂಕುಮ ಮೈಗೆ ಮುಸುಕಿಹುರೊ? 
ಅಹುದರಿತೆ ಬಿಡು! ಅಮ್ಮ! ನಾನೊಬ್ಬನೇನೆ ? 
ನನಗಿಂತ ಹೆಚ್ಚು ಕಿಡಿಗೇಡಿಯಿವನಿಹನೆ. 


ಹೂಮಾಲೆ 


ಡಿ 


ನೋಡಮ್ಮ! ಈ ಹೊಗಳೆನಿತಂದವಿರುತಿಹವು- 
ಮಾಡಲೇನಿವಫೀಗ? ಬಾಡಿಹೋಗುವವು. 
ಏನ ಮಾಡುವುದನ್ನು ನ್ಸಾತಿಳಿದೆನಮ್ಮ ! 
ನೀನಾಗು ಗುಡಿಯಲ್ಲಿ ಇರುವ “ ಎಲ್ಲಮ್ಮ” 
ಅಲುಗಾಡದೊಲು ಕುಳ್ಳಿರೆಲ್ಲಮ್ಮನಾಗಿ 
ನಾಪೂಜೆಮಾಡುವೆನು ಪೂಜಾರಿಯಾಗಿ. 
ಮುಗಿಲಲ್ಲಿ ಚಿಕ್ಕೆಗಳು ಮಿನುಮಿನುಗುವಂದದಲಿ 
ಸೊಗಸಾಗಿರುವ ನಿನ್ನ ಕರಿಯ ಸೀರೆಯಮೇಲೆ 
ಅಲ್ಲಲ್ಲಿ ಚೆಲ್ಲುವೆನು ಮಲ್ಲಿಗೆಯ ಹೂಗಳನು. 
ಕಲ್ಯಾಣಮಾಡೆಂದು ಕೋರಿ ಕೈಮುಗಿಯುವೆನು. 
ತಾವಕಿಯನೇರಿಸುವೆ ನಾ ತಲೆಯಮೇಲೆ. 
ಕೆಂಪುಬಣ್ಣದ ಹೂವನಿಡುನೆ ಕೈ ಮೇಲೆ. 
ಈ ಗುಲಾಬಿಯ ಹೊವ ಕೆವಿಗೆ ಮುಡಿಸುವೆನು. 
ಮಿಕ್ಕಹೂಗಳನು ಮೈಮೇಲೆ ತೂರುವೆನು. 
ನನ್ನೆರಡು ಕೈಯ ಕೊಡರಿಸಿ ನಿನ್ನ ಕೊರಳೊಳಗೆ 
ಹೂಮಾಲೆಯಾಗಿ ನಾ ಜೋಲಾಡುನೆನು ಕೊನೆಗೆ. 


೧೪ 


ಆಡಾಡಬುತ್ತಿ 
ರ್‌ 


ಅಮ್ಮ ! ಊಟಕೆ ಒಲ್ಲೆನು! ಕರೆಯದಿರು!! 
ಸುಮ್ಮನೇ ನಡೆಯೆ ನೀನು? 
ಬಣ್ಣದಾಮಣೆಯನಿರಿಸಿದ್ದಳೂ ಒಲ್ಲೆ ! 
ಹೊನ್ನ ತಳಿಗೆಯನು ಇಟ್ಟಿದ್ದರೂ ಒಳ್ಳೆ! 
ಬಿಸಿಬಿಸಿಯ ಬೋನವನು ನೀಡಿದರು ಒಳ್ಗೆ! 
ಹಸನಾದ ಹೆರತುಪ್ಪ ಹಾಕಿದರು ಒಲ್ಲೆ | 
ಕೆನೆಮೊಸರ ಕಲಸನ್ನನಿಕೈದರು ಒಲ್ಲೆ ! 
ಬೆಣ್ಣೆ ತೊಡೆದಿಹ ಕೊಟ್ಟಯಿ:ತ್ತರೂ ಒಲ್ಲೆ! 
ಬರಿಯೆ ಹಾಲನ್ನವನೆ ಮುಂದಿಟ್ಟುಕೊಂಡು 
ಎರಡುಕಣ್ಣಳ ಮುಚ್ಚಿ ನೀ ಕುಳಿತುಕೊಂಡು 
« ಆಡಾಡಬುತ್ತೀ ಜೋಡುಮಾವಿನಕಾಯಿ 
ಓಡಿಬಂದುಣ್ಣೊ ! ಕಂದಯ್ಯ ೫ ಎನ್ನುತೆ ಹಾಡಿ 
* ಹುಲಿ ಬಂತು ನರಿ ಬಂತು” ಎಂದು ಕರಿ ಥೀನು. 
ಬಲುಬೇಗ ಬಂದು ತೊಡೆಯಲ್ಲಿ ಕೂಡುವೆನು. 
ಕಿರಿದುತ್ತ ಮಾಡಿ ಕೈಯಿಂದುಣಿಸೆ ನೀನು. 
ಇಂತು ಮಾಡಿದಕೆ ಊಟಕೆ ಬರುವೆ ನಾನು. 


೧೫ 


ಅಕ್ಕನ ಕಾಟ 


ನೋಡು ನೋಡೇ! ಅಮ್ಮು! ಅಕ್ಕನನ 
ಕಾಡುತಲಿ ಬೆರಿದೆ ಅಳಿಸುವಳೆನ್ನನು- 
ಹುಡುಗರಿಲ್ಲರ ಕೂಡಿ ಧಾನಾಡುತಿರುವಲ್ಲಿ 
ಹೊಡೆಯಲಾ ತುಂಟಕರಿಯನು: ಅಳುವ ಮೋರೆಯಲಿ 
ನಿನಗದನು ಹೇಳಲಿಕೆ ಓಡಿ ನಾ ಬಂದೆ. 
ಮನೆಯಲ್ಲಿ ನೀನು ಇಲ್ಲದುದನ್ನು ಕಂಡೆ. 
ಅಕ್ಕನನು ಕೇಳಿದೆನು " ಅಮ್ಮ ನೆಲ್ಲಿಹಳೆಂದು ” 
ನಕ್ಕು ಹೇಳಿದಳಕ್ಕ * ತಮ್ಮನರ ಊರಿಗೆ 
ಅಮ್ಮ ಹೋದಳು '' ಎನಲು ಕೇಳಿ ನಡುಗಿದೆನು. 
ಅಮ್ಮ ಅಮ್ಮಾ ! ಎಂದು ಅಳಲು ತೊಡಗಿದೆನು. 
ಮತ್ತಿಷ್ಟು ನಗುತವಳು * ಏನು ಮಾಡುವುದಯ್ಯ ! 
ಮತ್ತೆ ಅಮ್ಮನು ಮರಳಿ ಬರುವುದಿಲ್ಲವೊ ಏನೊ?” 
ಎನಲು ಅಳತೊಡಗಿದೆನು ಚೀರಿ ಹೊರಳಾಡಿ. 
ರಮಿಸದಲೆ ಅಕ್ಕ ನಗುತಿದ್ದಳೌ ನೋಡಿ. 
ಅನಿತರಲ್ಲಿಯೆ ಹೊರಗಣಿಂದೆ ನೀ ಬಂಡೆನಗೆ 
ಇನಿದಾದ ಮುತ್ತಿಟ್ಟು ಮೈದಡವಿ ರಮಿಸಿದೆಯೆ 
ನನ್ನನಳಿಸಿದುದಕ್ಕೆ ಅಕ್ಕನನು ಬೈದುದು 
ಚೆನ್ನಾಯಿತಮ್ಮ ! ಮಾಡಿದೆಯೊಳಿತನಿಂದು. 


೨ಲೆದಾಟ 


ಜಾಮ್‌ 
ಮ 


ಬಿಸಿಲಲ್ಲಿ ಆಡಾಡಿ ಬಹಳ ನಾ ಬಳಲಿದೆನು- 

ಉಸುರುಗಳೆಯುತೆ ಬಂದು ಮನೆಯಲ್ಲಿ ಮಲಗಿಜಿನು. 
ಮಲಗಿರಲು ಕೆಟ್ಟಿಕನಸೊಂದ್‌ ನೋಡಿದೆನು. 
ಕಳೆದು ಕೊಂಡೆನು ಕನಸಿನಲ್ಲಿ ನಿನ್ನನ್ನು. 

ಬೆದರಿ ಎಚ್ಚತ್ತು ಕೂಗಿದೆನು " ಅಮ್ಮಾ ” ಎಂದು. 

ಬರದಿರಲು ನೀನಾಗ ಮನದಲ್ಲಿ ಬಲು ನೊಂದು 
ಎದ್ದು ಹುಡುಕಾಡಿದೆನು ಮನೆಯಲ್ಲಿ ಎಲ್ಲ. 
ಎಲ್ಲಿಯೂ ನಿನ್ನನ್ನು ನಾಕಾಣಲಿಲ್ಲ. 

ಉಕ್ಕಿ ಬರುಕಿಹ ಅಳುವ ಒಳಗೆಯೇ ಹತ್ತಿಕ್ಕಿ 

ಅತ್ತಿತ್ತ ನೆಕಿಹೊರೆಯ ಮನೆಗಳಲಿ ನೋಡಿದೆನು. 
ನೀ ಹೋಗಿ ಕುಳಿತುಕೊಳ್ಳುವ ಮನೆಗಳಲ್ಲಿ 
ನಾ ಹುಡುಕಿಡಿನು ಕಾಣಲಿಲ್ಲ ನೀನಲ್ಲಿ- 

ಓಡುತಲಿ ದಾರಿಯೊಳು ಎಡನೆಡವಿ ಬೀಳುತಲಿ 

ನೋಡದಲೆ ಕಲ್ಲಮುಳ್ಳನು ನನ್ನ ಹುಡುಕುತಲಿ 
ಹೋಗಿ ನಾ ಹೊಳೆಯ ದಂಡೆಯಲಿ ನೋಡಿದೆನು 
ಅಲ್ಲಿಯೂ ಕಾಣದೆಯೆ ಅಳಲು ತೊಡಗಿದೆನು. 

« ಕಂಡಿರುವಿರಾ ನಮ್ಮ ಅಮ್ಮ ನನು? '' ಎಂದಳುತೆ 

ಕಂಡವರನೆಲ್ಲ ಕೇಳುತೆ ಅಲೆದು ಊರೆಲ್ಲ 
ಬಳಲಿ ಬೆಂಡಾಗಿ ನಾ ಮನೆಗೆ ಮರಳಿಡೆನು. 
ಇದು ಏನೆ? ಮನೆಯಲ್ಲಿಯೇ ಇರುವೆ ನೀನು- 





೧೭ 


ಹೆಮ್ಮೆ ಮುಳಿಸು 


ಹೆಮ್ಮೆ ನನಗಿಲ್ಲನೇನೇ? ಅಮ್ಮಯ್ಯ ! 
ಮುಳಿಸು ನಿನ್‌ಲ್ಲವೇನೆ? 
ಏನಾದರೂ ನಿನ್ನ ಮಾತ್ಸನ್ನು ಕೇಳದೆಯೆ 
ನಾನು ಮರುಮಾತಾಡೆ ಗದ್ದರಿಸಿ ಬೈಯುವೆಯೆ 
ಸಿಡುಕಿನಲಿ ನಿನ್ನ ಬಳಿಯಿಂದೆ ಹೊರಹೊರಡುನೆನು. 
“ ಬರುವೆಯೇ ಮತ್ತೆನ್ನ ಬಳಿಗೆ!” ಎನ್ನುವೆ ನೀನು: 
" ಇಲ್ಲ ನಡೆನಡೆ ಬರುವುದಿಲ್ಲ! ” ಎನ್ನುವೆನು. 
ಒಳ್ಳೆಹೆಮ್ಮೆಯ ಮಾತ ಹೇಳಿ ಹೋಗುವೆನು. 
ಹೋಗಿ ನಾನಲ್ಲಿಂದೆ ಅಕ್ಕನೊಡನಾಡುವೆನು. 
ಆಗವಳು ಕಾಡುತ್ತೆ ಅಳಿಸುವಳು ನನ್ನನ್ನು: 
ಅಳುತಳುತೆ ಮರಳಿ *" ಅಮ್ಮಾ” ಎಂದು ನಾನಿನ್ನ 
ಬಳಿಯಲಿಯೆ ಬಂದು ದೂರನ್ನು ಹೇಳುವೆನಮ್ಮ. 
ಗದ್ದರಿಸಿ ಅಕ್ಕನನು, ನನ್ನ ಮೈದಡವಿ 
ಮುದ್ದಿಡುತೆ ಮತ್ತೆ ಕರೆಕೊಂಡು ರಂಬಿಸುವೆ 
ನನ್ನ ಹೆಮ್ಮೆಯು ಆಗ ಹೋಗುವುದದೆಲ್ಲಿ? 
ನಿನ್ನ ಆ ಮುಳಿಸು ಮರೆಯಾಗುವುದದಿಲ್ಲ? 


ಬಡವೆ 


ದತ್ತಾ 


ದಿನದಿನನು ಉಡುವ ರೇಸಿಮೆಯ ಸೀಕಿಯದೆಲ್ಲಿ? 
ಮಿನುಗುತಿರುವಾ ಜರಿಯ ಹಸುರು-ಕುಸ್ಪಸವೆಲ್ಲಿ? 
ಮೂಗಿನಲಿ ಮೆರೆವ ಮುತ್ತುಗಳ ಮೂಗುತಿಯೆಲ್ಲಿ? 
ತೂಗಾಡುತಿಹ ಕಿವಿಯ ರನ್ನಡೋಪಖೆಗಳೆಲ್ಲಿ ? 

ಕೊರಳ ಸರಗಳು ಎಲ್ಲಿ? ಹರಳ ಪದಕವದೆಲ್ಲ? 
ಕರದ ಕಂಕಣನೆಲ್ಲ? ಸಿರದ ಹೊಂದೊಡನೆ? 
ದೂಳಿ ಮುಸುಕೆರುವ ಮಾಸಿದ ಸೀರೆಯುಟ್ಟಿರುವೆ. 
ಹರಕುಹರಕಾದ ಹಳೆಕುಪ್ಪಸವ ತೊಟ್ಟಿರುವೆ 
ಬರಿದು ಬರಿದಾಗಿ ತೋರುವನು ಕೆವಿಮೂಗುಗಳು. 
ಕರಿಮಣಿಯ ಸರವೊಂದೆ ಕಾಣುತಿದೆ ಕೊರಳಿನೊಳು. 
ತಲೆಯ ಕೂದಲು ಎಲ್ಲ ಹಿಂಜಿ ಹಾರಾಡುವವು. 
ಕರಿಯ ಕಾಜಿನ ಬಳೆಗಳೇ ಕರದೊಳಿರುತಿಹವು. 
ಇದು ಏನೆ? ಸೊಗಸಾದ ಉಡಿಗೆ -ತುಡಿಗೆಯನುಳಿದು 
ಕುಳಿತಿರುವೆಯೇಕೆ ಬಡವೆಯ ವೇಷವನು ತಳೆದು? 
ಅಂದದುಡಿಗೆಯನುಡಲು ಜೆಂದದೊಡನೆಯನಿಡಲು 
ಅಂದು ನನ್ನಯ ಕಣ್ಣೆ ಅಂದತೋರುತಲಿಜ್ದೆ. 
ಇಂದೆಲ್ಲವನು ಬಿಟ್ಟ ಚಿಂದಿಯುಟ್ಟುದರಿಂದೆ 
ಚೆಂದಕಾಣುವುದಿಲ್ಲವಮ್ಮ ! ನೀ ಕಂಗಳಿಗೆ. 
ಇಂತಾದರೆಯು ಬಿಡದೆ ನೋಡುತಲಿ ನಿನ್ನನ್ನು 
ಬಳಿಯಲಿಯೆ ಕುಳಿತುಕೊಳಬೇಕೆಂದೆ ಬಯಸುವೆನು. 


ತಿರುಕರ ಮುದುಕೆ 
WH 

ತಿರಿದು ಕೊಳ್ಳುವ ಮುದುಕೆಯಾಗಮ್ಮ ! ನೀನು; 

ತಿರುಪ ನೀಡುವೆ ನಿನಗೆ ಬೇಕಾದುದನ್ನು. 
ಏನೆ ಮುದುಕಮ್ಮ ನಿನಗೇನೇನು ಬೇಕಮ್ಮ? 
ನಾ ನೀಡುವೆನು ಬರಿಗೆ ಕೂಗಿಕೊಳಬೇಡಮ್ಮ ! 
ನಿನಗೆ ತಿನಲುಣಲು ಸನಿಸವಿಯ ತಿನಿಸುಗಳಿಲ್ಲೆ? 
ನನಗಮ್ಮ ಕೊಡುವ ತಿನಿಸೆಲ್ಲ ಕೊಡುವೆನು ನಿಲ್ಲೆ! 
ಬಟ್ಟೆಗಳು ಇಲ್ಲದೆಯೆ ಚಳಿಯಿಂದೆ ನಡುಗುವೆಯೆ? 
ಕೊಟ್ಟು ಬಿಡುನೆನು ನನ್ನ ಬಟ್ಟಿಯೆಲ್ಲವ ಹಿಡಿಯೆ. 
ನಿನ್ನ ಮಕ್ಕಳಿಗೆ ಬೇಕೇನು ಹೊಂದೊಡವುಗಳು? 
ನನ್ನ ಒಡನೆಯನೆಲ್ಲ ಬಿಚ್ಚಿ ಕೊಡುವೆನು ನಿಲ್ಲು! 
ಅಲ್ಲಜಿಯೆ ಬರಿ ಹೊಟ್ಟಿ ಬರಿನೆಯ್ಯಲೇ ನಾನು 
ನಿನ್ನೊಡನೆ ಬಂದು ತಿರುಕೊಳಲು ನೆರವಾಗುನೆನು. 
ನನಗೊಂದು ಕಿರಿಯ ಜೋಳಿಗೆಯನ್ನು ಕೊಡು ನೀನು. 
ಮನೆಮನೆಗೆ ಹೋಗಿನಾ ತರುವೆನೌ! ತಿರುನವನು. 
ಊರ ಮುಂದಣ ಹೊಳೆಯ ದಂಡೆಯಾ ಮಳಲಿನಲಿ 
ಸೇರಿ ನಾವಿಬ್ಬರೂ ತಿರಿದ ಕೂಳುಣ್ಣುತಲಿ 
ಹೊಳೆಯ ತಿಳಿನೀರನ್ನು ಮನದಣಿಯೆ ಕುಡಿಯುತಲಿ 
ಕಳೆದುಕೊಳುವಾ |! ಬಳಲ; ಮಲಗಿ ಗಿಡದಡಿಯಲ್ಲಿ; 
ನನ್ನ ಮೆಯ್‌ಮರೆಮಾಹಿ ಹರಿದ ಮುಂಜೆರಗಿನೊಳೆ 
ನಿನ್ನ ಬಳಿಯಲಿ ನಲುಮೆಯಿಂದೆ ಮಲಗಿಸಿಕೊಳ್ಳಿ | 


೨೦ 


ಕುರುಡತಿರುಕ 


ಕುರುಡತಿರುಕನು ಆಗಿ ಬರುವೆನಮ್ಮಾ ನಾನು. 
ತಿರುಸನೀಡೆನಗೆ ನಾ ಬೇಡುವುದು 
ಕೋಲ ಕೈಯಾಡಿಸುತೆ ಕಾಲ್ಕತಡವರಿಸುತ್ತೆ 
ಬೀಳುವೆನೊ | ಎಂಬಂತೆ ಬಗೆಯನ್ನು ತೋರಿಸುತೆ 
ಎರಡು ಕಣ್ಣುಗಳನ್ನು ಕಾಣದೆಣಲು ಮುಗಿದು 
ಕುರುಡ ನಾನಾಗಿ ಬರುವೆನು ತಿರಿಯಲೆಂದು. 
« ತಗ್ಗು-ತೆವರುಗಳಲ್ಲಿ ಕಲ್ಲು-ಕಾಲುನೆಯಿಲ್ಲ 
. ಮುಗ್ಗರಿಸಿ ಬೀಳದಿರು! ನಡುದಾರಿಯಿಂದೆ ಬರು!” 
ಇಂತು ನೀನೆಚ್ಚರಿಸೆ ನಿಂತು ದೂರದಲಿ. 
ಚಿಂತೆಯಿಲ್ಲದೆ ಬರುವೆ ನಿನ್ನ ಬಳಿಯಲ್ಲಿ. 
« ಶಿವಶಿವಾ ಮಾದೇವ ಶಿವ!” ಎಂದು ಹಾಡುತಲಿ 
4( ಕಣ್ಣಿಲ್ಲದಿಹ ಕುರುಡ ನಾ” ನೆಂದು ಹೇಳುತಲಿ 
« ತಿರುಪ ನೀಡಿರಿ” ಎಂದು ಬೇಡಿಕೊಳ್ಳುತಲಿ, 
ತಿರುಗುತ್ತ ಬರುವೆನೌ! ನಿನ್ನ ಬಳಿಯಲ್ಲಿ. 
ನೀನು ತಿರುಪವನೆನಗೆ ಏನ ಕೊಟ್ಟರು ಕೊಳ್ಳೆ ; 
ಹೊನ್ನು-ಹಣ-ಅನ್ನ-ಅರಿನೆಯನೊಂದನೂ ಒಲ್ಲೆ ; 
«« ಕುಳ್ಳಿರಿಸಿಕೊಂಡು ತೊಡೆಯಲಿ ಎನ್ನನೀನು 
« ಒಳ್ಳೆ ಸನಿಮುದ್ದನಿಡು ” ಎಂದು ಕಾಡುವೆನು. 


ನಾ ನೊಳ್ಗೆ 


ಕುರುಡನಾಗಲಿಕೆ ನಾನೊಲ್ಲೆನಮ್ಮಯ್ಯ ! ನಾ 
ಕುರುಡನಾ ಗಲಿಕೊಲ್ಲೆನು- 
ಎರಡುಕಣ್ಣುಗಳೆನೂ ಮುಚ್ಚಿಡೊಡನೆಯೆ, ಬೆಳಕು 
ಮರೆಯಾಗಿ ಕತ್ತಲೆಯ ಮುಚ್ಚಿ ಮುಸುಕುವುದಮ್ಮ ! 
ಕತ್ತಲಲಿ ಕರಿಯಮೋರೆಯ ಗುಮ್ಮಬಂದು 
ಒತ್ತಿ ಹೆದರಿಸುವುದದು ಬಾಯ್‌ ತೆರೆದುನಿಂದು. 
ಎಲ್ಲಿಯಾದರು ಕಾಲುತೊಡಕಿ ಬಿದ್ದರೆ, ನನ್ನ 
ಹೆಲ್ಲುದುರಿ ಹೋಗಿ ನಾ ಮುದುಕನಾಗಲು ಬಹುದು; 
ಮುದುಕನಾದರು ನನ್ನ ಮುದ್ದಿಸುವೆಯೇನೆ? 
ಮೊದಲಿನೊಲು ತೊಡೆಯಲ್ಲಿ ಮಲಗಿಸುವೆಯೇನೆ? 
ತಿರುಕೊಳಲು ಬರುವ ಕುರುಡರನು ನೀನೆಂಡೆಂದು 
ಕರಿದು ಮೆಚ್ಚಿನಲಿ ಮಾತಾಡಿಸುವುದಿಲ್ಲಮ್ಮ! 
ಅವರಂತೆಯೇ ಕುರುಡ ನಾನಾಗಿ ಬರಲು, 
ನುಡಿಸಲಿಕ್ಸಿಲ್ಲ ನೀ ಕರೆದು ನಲುಮೆಯೊಳು. 
ನಿನ್ನ ಮೋರೆಯು ಒಂದು ಕಾಣುತಿರೆ ಎನುರಿನೊಳು 
ಇನ್ನಾವ ಆಟಿ-ನೋಟಿಗಳನೂ ನಾನೊಲ್ಲೆ 
ಕಣ್ಣನೆರಡೂ ಮುಚ್ಚಿ ಕುರುಡನಾನಾಗೆ 
ನಿನ್ನ ಮೋರೆಯದೆಂತು ಕಾಣುವುಡಿ ನನಗೆ? 
ಅದರಿಂದೆ ಮತ್ತೆ ಮಿಕ್ಸಾಟಿಗಳನಾಡುವೆನು 
ಕುರುಡನಾಗಲು ಮಾತ್ರ ಒಲ್ಲೆನಮ್ಮಾ | ಇನ್ನು. 





೨೨ 


ನಿದ್ದೆ - ಮುದ್ದು 


ಅಂದು ಬೆಳಗಿನೊಳು ಅರೆನಿದ್ದೆಯೊಳು ಮಲಗಿರಲು 
ಬಂದು ಬಳಿಯಲಿ ಕುಳಿತು ನಿನ್ನಿ ಮೆಲುಮಾತಿನೊಳು 
ನನ್ನನ್ನು ಕೂಗಿ ಕರೆದಬ್ಬಿಸಿದೆಯೌ ನೀನು. 
ಕಣ್ಣನರೆ ತೆರೆಯುತಲಿ ಅರಿನಿದ್ದೆಯೊಳೆ ನಾನು 

ನಿನ್ನ ಮಸಮಸಕು ಮೋರೆಯನು ನೋಡಿದೆನು. 

ಕಣ್ಣುಗಳ ಹಾಗೆಯೇ ಮರಳಿ ಮುಚ್ಚಿದೆನು. 
ನನ್ನ ಮೈಮೇಲೆ ನೀನಾಗ ಕೈಯಾಡಿಸಿದೆ. 
ನಿನ್ನ ಇನಿದುಹಿಯಿಂದೆ ನನ್ನ ಮೊಗ ಮುದ್ದಿಸಿದೆ. 
ಕನಸಿನೊಳು ನಾನು ಇದನೆಲ್ಲವನು ಕಂಡಂತೆ 
ಎನಿಸಿ. ಆನಂದದಿಂದೆದೆಯರಳಿ ಎಚ್ಚತ್ತೆ. 

ಚೆನ್ನಾಗಿ ಎಚ್ಚತ್ತು ಕಣ್ಣುಗಳ ತೆರೆದೆ; 

ನನ್ನ ಬಳಿಯಿಂಡಿ ನೀ ಹೋದುದನು ತಿಳಿದೆ. 
ಅಂದಿನಾ ಮುದ್ದಿನೊಳಗಿದ್ದ ಸವಿಯನು ನಾನು 
ಎಂದೆಂದು ಮರಳಿ ಕಂಡಿಲ್ಲವದಕೆಯೆ ನೀನು 
ಅಂದಿನಂತಹ ನಿನ್ನ ನಗೆಯರಳ ಮೋರೆಯಲಿ 
ಇಂದೊಂದು ಅಂದಿನಂದದ ಮುದ್ಧನೀಯಮ್ಮ ! 


ಹೂದೋಟ 


ತಾ $4- 
ಹೊರಗೆ ಎಲ್ಲಿಯೊ ದೂರ ಆಡಲಿಕೆ ಎಂದಕ್ಕ 


ಕರೆದುಕೊಂಡೊಯ್ದಿರಲು ನಾನಾಗ' ನಸುವೇಳೆ 
ಕಣ್ಣಮುಚ್ಚಾಟ ಕಳೆಮಳೆಯಾಟವಾಡಿದೆನು. 
ಮಣ್ಣ ಬಡಿಬಡಿದು ಗುಬ್ಬಿಯ ಮನೆಯ ಮಾಡಿದೆನು. 
ಆಡುವುದು ಸಾಕಾಗಿ ನಿನ್ನ ನೆನಪಾಯ್ತು. 
ನಿನ್ನೆಡೆಗೆ ಬರಲೆಂದು ನನ್ನ ಮನನಾಯ್ತು. 
« ಕರೆಕೊಂಡು ನಡೆಯೆನ್ನ ಅಮ್ಮನ ಬಳಿಗೆ” ಎಂದು 
ಕರಿಕರೆಯ ಮಾಡುತಲ ಅಕ್ಕನನು ಕಾಡಿದಿನು- 
ಅವಳಾಗ ಮನೆಗೆ ನಡೆಯದೆ ನನ್ನ ಕರೆಕೊಂಡು 
ಜವದಿಂದಲೊಂದು ಹೂದೋಟದೊಳು ನಡೆತಂದು 
« ಮಲ್ಲಿಗೆಯ ಗೊನೆ ನೋಡು! ಮಾಮರದ ಮಿಡಿ ನೋಡು! 
«« ಸಂಹಿಗೆಯ ನನೆ ಕೋಟು! ಕೆ-ಪು ಕಮಲವ ನೋಡು! 
ಎನುತ ತೋರಿಸಿದಳೌ | ನದ ಚೆಲುವನ್ನು; 
ನನಗೆ ಮರೆಯಿಸಲೆಂದು ನಿನ್ನ ನೆನಪನ್ನು. ' 
« ಇದನೆಲ್ಲ ನಾನೊಲ್ಗೆ, ಅಮ್ಮನೆಲ್ಲಿಹಳದನು 
4 ಮೊದಲು ಸೋರಿಸುನನಗೆ ” ಎಂದು ನಾ ಕೇಳಿದೆನು. 
* ಅಮ್ಮ ನನು ಕೊಂಡು ನೀನೇನು ಮಾಡುವೆ ತಮ್ಮ? 
« ಸುಮ್ಮನಿರು! ನೋಡು! ತೋಟವಿದೆಷ್ಟು ಚಿಲುವಿಹುದು!” 
ಎನುತೆ ಬಣ್ಣಿಸಿದಳೌ! ಮತ್ತೆ ತೊಟವನು. 
« ನನಗೇನು” ಬೇಡ ತೋಟವು ” ಎಂಡೆ ನಾನು. 
« ಬೇಡತೋಟವನು ಸುಡು! ಬೇಕು ಅಮ್ಮನು” ಎನುತೆ 
ಮೋಡಿಯಲಿ ಹೊರಳಿ " ಅಮ್ಮಾ!” ಎಂದು ಚೀರಿಡುತೆ 
ಅಳುತಿರಲು ನಾನು ಬಂಡೆತ್ತಿಕೊಂಡೆಯೆ ನೀನು. 
ನಲುಮೆಯಿಂದುಬ್ಬಿ ತಬ್ಬಿದೆ ನಿನ್ನ ಕೊರಳನ್ನು. 


ನಾನಳುವ ದನಿಯು ನಿನಗೆಂತು ಕೇಳಿಸಿತೆ? 
ನೀನಿಲ್ಲಿ ಬರಲು ದಾರಿಯನೆಂತು ಅರಿತೆ? 


ಅಂದವೇನೇನು ತೋರದೆ ತೋಟವಿದು ಮೊದಲು 
ಚಿಂದನಿನಿತೇಕೆ ಕಾಣುವುದಮ್ಮ |! ನೀ ಬರಲು? 





ನಾನೆಲ್ಲ ಬಲ್ಲೆ! 


ಬಲ್ಲೆ `ಿನ್ನಯ ಬಗೆಯನು ಅಮ್ಮ! ನಾ- 
ನೆಲ್ಲವನು ತಿಳದಿರುವೆನು. 
“ ತೊಡೆಯ ಬಿಟ್ಟಿಳಿಯನಿವನಾವಾಗಲೂ » ಎಂದು 
ಒಡವೆಗಳನೇನೇನೊ ಕೊಟ್ಟು ರಂಬಿಸಿಯಿಂದು 
ಹೊರಗೆ ಆಡಲು ಕಳಿಸಬೇಕೆನುವೆಯೆನ್ನ. 
ಅಕಿಯೆನೇ? ನಿನ್ನ ಮನಸಿನ ಮಾತುಗಳ ನಾ. 
ಬೇಡಿನಾನಳುತಿರಲು ನೋಡಲೂ ಸಹ ಕೊಡದ 
ಜೋಡುಗೊಂಬೆಗಳನ್ನು ಬೇಡದೆಯೆ ಕೊಡುತಿರುವೆ 
ಬಲ್ಲೆನೌ 1 ನಿನ್ನ ಮರೆಮಾತನೆಲ್ಲವನು 
ಒಲ್ಲೆ! ಕೊಂಡಿವನೀಗ ನಾ ಮಾಡಲೇನು ? 
ಬಂಡಿ ಬಸವನು ಬೇಡ! ಜೆಂಡು-ಚಿಣಿಗಳು ಬೇಡ | 
ಗೊಂಡೆಕಟ್ಟಿದ ಗಿಳಿಯು ಅನೆ-ಕುದುರೆಯು ಬೇಡ! 
ಗುಂಡು ಗುಳ್ಳೆಯು ಗಜಗ ಬೊಗರೆಗಳು ಬೇಡ! 
ಬೆಂಡಬಾಜೆಯು ಗುಬ್ಬಿ ಕೊಳಲುಗಳು ಬೇಡ! 
ಹಸುರುಹೂವಿನ ಮುಡಿಗೆ ಮೆಯ್ಯಮಕೆಗಳನೊಲ್ಲೆ ! 
ಹೊಸರೇಸಿಮೆಯ ವಲ್ಲಿ ಜರಿಯಪಾವುಡ ಒಲ್ಲೆ! 
ಕುಸುರೆಸೆವ ಚಿನ್ನರನ್ನದ ತೊಡವನೊಲ್ಲೆ ! 
ರಸಬೆರೆತ ತನಿವಣ್ಣ ತಿನಿಸುಗಳನೊಲ್ಲೆ | 
ಏನನಿತ್ತರು ಒಲ್ಲೆ! ಏನನಿತ್ತರು ಒಲ್ಲೆ! 
ನಾನಿನ್ನ ತೊಡೆಮಡಿಲ ಬಿಟ್ಟಳಿಯಲೊಲ್ಲೆ ! 


ಮುಗಿಲ ಹೂ 


4 
ಮುಗಿಲಲ್ಲಿ ಮಿನುಮಿನುಗಿ ನಗುತಿರುವ ತಾರೆಗಳು 
ಹಗಲು ಹೋದೊಡನೆ ಎಲ್ಲಿಂಡಿ ಬರುವುವು ಹೇಳು! 
ಪಾರಿಜಾತದ ಅರಳು ನಿತ್ಯ ನಮ್ಮಂಗಳದಿ 
ಸೂಕಿಯಾಗುವವಲಾ ಬೆಳಗಿನೊಳು? ಆ ತೆರದಿ 
ತಾರೆಗಳು ಸಂಜೆಣಾವೊಡನೆಯೇ ದಿನದಿನದಿ 
ಸೂರೆಯಾಗುವವಲ್ಲ! ಈ ಮುಗಿಲಿನಂಗಳದಿ; 
ಸೂರೆಮಾಡುವರಾರು ' ಇಲ್ಲಿ ಇವುಗಳನು? 
ತೋರಲೊಲ್ಲದು ನನಗೆ ಹೇಳಿದನು ನೀನು, 
* ಸುರರ ಮನೆಮೇಲಿಹುದು ” ಎಂದು ನೀ ಹೇಳಿರುವೆ! 
ಸುರರ ಮನೆಯಂಗಳದ ಪಾರಿಜಾತದ ಗಿಡವೆ 
ಅರಳಿದರಳುಗಳನ್ನು ಕೆಳಗೆ ಸುರಿಸುವುದೇನು? 
ಅರಿತೆ! ಅಹುದಹುದು ಬಿಡು! " ಅರಳೆ ಇವು” ಎಂಬುದನು. 
ಮಿರುಗು ಎನಿತಿಹುದಮ್ಮ ಈ ಹೂವುಗಳಿಗೆ | 
ಅರಳಿಸುವುದೆಡೆಯನ್ನು ಎಸ್ಟಿದರ ಬೆಡಗೆ? 
ನೋಡು ! ನಮ್ಮಂಗಳದ ಪಾರಿಜಾತದ ಗಿಡವು 
ಪಾಡಲ್ಲವಮ್ಮ ! ಸುಡುಗಾಡು ಹೂ ಬಿಡುತಿಹವು. 
ನೋಡನೋಡುವುದರಲ್ಲಿಯೆ ಬಾಡಿ ಹೋಗುವವು. 
ಬಾಡದಲೆ ಇಹವು ನೋಡೇ! ಮುಗಿಲಹೂಗಳಿವು | 
ಅಮ್ಮ! ಬೇಗನೆ ಎನ್ನ ದೊಡ್ಡವನ ಮಾಡೆ! 
ಒಮ್ಮೆಲೇ ನಾಮುಗಿಲ ಮುಟ್ಟುವೊಲುಮಾಡೆ! 
ಬೇಗ ಬಳೆಯಿಸಿ ದೊಡ್ಡವನ ಮಾಡೆ! ನೀನಿಂದು: 
ಹೋಗಿ ನಾ ಮೇಲಿರುವ ಅರಳನಾರಿಸಿ ತಂದು 
ಚೆನ್ನಾಗಿ ಸಮೆದು ಮಾಲೆಯನು ಮಾಡುವೆನು. 
ನಿನ್ನ್ನ ಕೊರಳೊಳು ಹಾಕಿ ಸೊಬಗ ನೋಡುವೆನು. 





ಕೂಗು-ಹುಡುಕು 


ಬಂದೆನೌ| ಮನೆಗೆ “ ಅಮ್ಮಾ!” ಎಂದು ಕೂಗುತಲಿ. 
“ ಕಂದ! ನಾನಿಲ್ಲಿ ಕುಳಿತಿಹೆನು ಬಾ” ಎನ್ನುತಲಿ 
ನೀನು ಮೆಲುಮಾತಿನೊಳು ನ.ಹಿದ ದನಿಗೇಳಿ 
ನಾನು ಬಂದೆನು ಒಳಗೆ ಹಿಡುತೋಡುತಲಿ. 
ಓಡುತೋಡುತಲಿ ಆತುರದಿ ಬಂದೆನು. ಇಲ್ಲಿ 
ನೋಡಿದೆನು ನೀ ಕಾಣಲೊಲ್ಲೆ! ಇರುತಿಹೆಯೆಲ್ಲಿ? 
ಶುರುಳ ಸರಿಮಾಡಿಕೊಳ್ಳುವ ಹಣಿಗೆಯಿಲ್ಲಿಹುದು. 
ಮಿರುಗುಮೊಗ ನೋಡಿಕೊಳ್ಳುವ ಕನ್ನಡಿಯು ಇಹುದು. 
ತುರುಬಿನಲಿ ಮುಡಿದ ಅರಳುಗಳು ಸುರಿದಿಹವು- 
ಕೊರಳಸರ ಬೆರಳುಂಗುರಗಳು ಬಿದ್ದಿಹವು. 
ಅರಿಸಿಣದ ಕುಂಕುಮದ ಕರಡಿಗೆಗಳಿಹನಿಲ್ಲಿ. 
ಅರಿಯೆನೇ? ಎಲ್ಲವೂ ನಿನ್ನವಿವು | ನೀನೆಲ್ಲಿ? 
ಅಡಿಗರುಹು ಮೂಡಿಹುದು ಇಲ್ಲಿ ಎಡೆಯಾಡಿದೊಲು. 
ಹುಡುಗಾಟ ಮಾಡಬೇಕೆಂದು ನೀ ನಾ ಬರಲು 
ಅಡಗಿರುವೆಯೆಲಲ್ಲಿಯೋ! ಎಂದು ಕಾಣುವುದು. 
ಹುಡುಕಡೆಯೆ ಬಿಡುನೆನೇ? ನಿನ್ನನಾನಿಂದು! 
ಎಲ್ಲಿ ಅಡಗಿದ್ದರೂ ಹುಡುಕಿ ನಾ ಹಿಡಿಯುನೆನು. 
ಬಲ್ಲೆನೌ | ಚೆನ್ನಾಗಿ ಕಣ್ಣಮುಚ್ಚಾಟನನು. 
ಇನ್ನೊಮ್ಮೆ ಮುನ್ನಿನೊಲು ನನ್ನ ಕರೆ ನೀನು. 
ನಿನ್ನ ದನಿ ಬರುವ ದೆಸೆಯಲ್ಲಿ ಹುಡುಕುವೆನು. 





ಬೆಳದಿಂಗಳು 


ಜಾ 


ತಿಂಗಳನ ತಂಬೆಳಗಿನಲ್ಲಿ ನಲಿಯುತೆ ನಾನು 
ಅಂಗಳದಿ ಕುಣಿದಾಡಿ ತಣಿಯಬೇಕೆನ್ನುವೆನು- 
ಅಮ್ಮ 1 ಇದು ಏನೆ? ಕಿಡಿಗೇಡಿ ತಿಂಗಳನಿವನು 
ಸುಮ್ಮನಿರದೆಯೆ ಹೇಗೆ ಹೇಗೆಯೋ ಮಾಡುವನು- 
ಒಮ್ಮೆ ಅರಳಿದ ತನ್ನ ಮೋರೆದೋರುವನು. 
ಒಮ್ಮೆ ಮೋಡದ ಮುಸುಕಿನಲ್ಲಿ ಸೇರುವನು. 
ಏನಾದರೂ ತುಂಟಿತನವ ಮಾಡಲು ನಾನು. 
ನೀನು ಸೆರಗಿನಲಿ ಮರೆಮಾಡುತಲಿ ಮೋರಿಯನು; 
ಗುಮ್ಮನಂಶಾಗಿ ಹೆದರಿಸುವೆಯಲೆ ನನ್ನನ್ನು ? 
ಅಮ್ಮ ! ನಿನ್ನಂತೆಯೇ ಚೆಂದಸ್ಪನಿವ ತಾನು 
ಮರೆಮಾಡಿ ಮೋಡದಲಿ ತನ್ನ ಮೋರೆಯನು 
ಕರಿಗುಮ್ಮನಾಗಿ ಹೆದರಿಸುತಿರುವನೇನು? 
ನಾನಂಜಿ ಅಳುತಿರುವೆನೇನೆಂದು ನೋಡಲಿಕೆ 
ತಾನೆ ಮುಸುಕನು ಮೆಲ್ಲಮೆಲ್ಲನೋಸರಿಸುತ್ತೆ 
ಮರಳಿ ನಗುನಗುತೆನ್ನ ಮೋರೆಯನು ನೋಡುವನು. 
ಅರಿಯುವನು ನಾ ನಸುವು ಅಂಜಿಲ್ಲವೆಂಬುದನು. 
ಮುನ್ನಿನಂತೆಯೆ ಮುಗಿಲ ಮುಸುಕಹಾಕುವನು» 
ನನ್ನನಂಜಿಸೆ ಮತ್ತೆ ಗುಮ್ಮನಾಗುವನು. 
ಅಮ್ಮ | ನೀನೆನ್ನ ಬಳಿಯಲ್ಲಿರಲು: ನಾನು 
ಗುಮ್ಮನಸ್ಪನು ಬಂದರೂ ಜೆದರದಿಹೆನು. 





ದೇವರಗುಡಿ 


೪೩- 


“ ಗುಡಿಯಲ್ಲಿ ದೇವನಿಹ ಪೊಡಮಡುತೆ ಬೇಡಿಕೊಳೆ 
“ ಕೊಡುವನವ ಬೇಡಿದುದನೆಂದು* ನೀ ಹೇಳುತಲೆ 
ಹಿಡಿಸಲಾರದ ಹಿಗ್ಗಿಫಿಂದೆ ನಾನೋಡೋಡಿ; 
ಗುಡಿಗೆ ಹೋಗುತಲಿ ಪೊಡಮಡುತೆ ಬಿನ್ನಹಮಾಡಿ, 
ಎನಿತೆನಿತೊ ಬಗೆಯ ಬಯಕೆಯ ಬೇಡಿಕೊಂಡೆ; 
ಕೊನೆಗೆ ಬೇಸತ್ತು ನಿನ್ನಯ ಬಳಿಗೆ ಬಂದೆ. 
4 ದೂರ ಹೋಗಿದ್ದರೆಯು ಅಮ್ಮನೆಲ್ಲಿಯೊ ಹೊರಗೆ, 
“ ತೋರುತಿರುವೊಲು ನಿಚ್ಚ ಅವಳ ನಗೆಮೊಗನೆನಗೆ 
« ಮಾಡಬೇಕೆಂದು” ಮೋಡಿಯ ಹಿಡಿದು ಸೈಮುಗಿದ್ದು 
ಬೇಡಿಕೊಂಡೆನು ; ಹೋಯಿತೆಲ್ಲ ಹುಸಿಯಾಗಿ ಅದು. 
ಎನಿತು ಹುಸಿನುಡಿಯ ಹೇಳಿದೆಯೆ ಫೀನಿಂದು? 
ವಿನಿಸಿತೌ | « ನನಗೆ ಹೇಳಿದುದು ನಿಜ” ವೆಂದು. 
« ಕರೆದೊಡನೆಯೇ ನಾನು ಇಣವೆಡೆಯೊಳೇ ಅಮ್ಮ 
*« ಹೊರಟು ಬರುವಂತೆ ಬಲುಸರವ ನೀಡೆನಗೆಂಡೆ. 
6 ಕರೆಯುವಳಲಾ ಅಮ್ಮ ನನ್ನನಿನಿನುಡಿಯಿ:ಂದೆ? 
* ಫಿರುತವಾನುಡಿ ಕೇಳುತಿರಬೇಕು ಕಿವಿಗೆಂದೆ. 
೬4 ಮುದ್ದಾಡಿ ಮೆಯ್‌ದಡವುವಾಗೆನ್ನ ಮೈಯ್‌-ಮನವು 
« ಹೊದ್ದಿದಂತಹ ಹಿಗ್ಗು ತಗ್ಗದೆಯೆ ಇರಲೆಂದೆ. 
“ ತನ್ನ ಮೆಲುಗೈಯಿಂದೆ ಉಣ್ಣಿಸುತ್ತಿರಲಮ್ಮ 
« ಅನ್ನವದು ಎನಿತು ಸನಿಯೆನ್ನಿಸುವುದೋ? ಅಂತೆ 
“ ಇನ್ನಾರು ಉಣಿಸಿದರೆಯೂ ಅಮ್ಮನುಣಿಸಿದೊಲು 
« ಚೆನ್ನಾಗುವಂತೆ ಮಾಡಲೆಬೇಕು ನೀನೆಂದೆ.” 
ರ೯ 


ಮತ್ತೆ ಎನಿಕೆನಿಕೊ ಮಾತನು ಕೇಳಿಕೊಂಡೆ. 

« ವ್ಯರ್ಥವಿದು ” ಎಂದರಿದು "ಮರಳಿ ನಾ ಬಂದೆ. 
ಹುಡುಗರಾಡುವ ಬೊಂಬೆಯಂತಿಬವನಾ ದೇವ ; 
ಕೊಡುವುದೇ ಅಕ್ಕನಾಟದ ಬೊಂಬೆ ಬೇಡಿದುದ ? 
ಫೊಡೆಮಡುತೆ ಕೈಮುಗಿದು ನಾನೀಗ ಬೇಡಿದುದು 
ಹುಡುಗಾಟ ಹಂಚ್ಚಾಟವೆಂದು ಕಿಳಿದೆನು ಬಗೆದು. 

ಹುಸಿಹೇಳಿ ಗುಡಿಗೆನ್ನ್ನ ಹೊರಡಿಸಿದುದೇಕೆಂದು 

ಹೆಸನಾಗಿಯೆಲ್ಲವನು ಇಂಡುಕೂಂಡಿಹೆನಿಂದು 
* ಮನೆಯಲಿರೆ ಬರಿದೆ ಇವ ಗುಣಗುಣಿಸುವನು ” ಎಂದು 
« ಬೇಡಿ ಏನೇನನೋ ಮೋಡಿಗೊಳುವನು ' ಎಂದು 
 ಕರೆದುಕೊಳು ಬಳಿಯಲ್ಲಿ ಎನುತೆ ಕಾಡುವ” ನೆಂದು 
ಮರೆವುಗೊಳಿಸಲು ನನ್ನ ಹೊರಗೆ ಕಳುಹಿಬಿ; ಅಹುದು! 
ಬಿಡೆ! ತಿಳಿದೆನೆಲ್ಲ! ಹೇಳಿದೆಯೆ ಹುಸಿಯನ್ನು- 
ಗುಡಿಯಲಿಹ ಕಲುಬೊಂಬೆ ದೇವನೇನವನು? 
ಬೇಡಿದುದ ನೀಡದವ ದೇವನೆಂತಹನೆ? 
ಬೇಡದೆಯೆ ನೀಕೊಡುವೆ ದಿಟ! ದೇವಿ ನೀನೆ! 


೩೦ 


ಹೆದರಿಕೆ 


4 


ಕರಿಗತ್ತಲಳಿ ನಾನು ಬಲುಬೆಚ್ಚಿ ಬೀಳುತಲಿ 
ಬರುತಿರಲು ಕರಿಯ ಬಣ್ಣದುಜೀನೊ ! ಎದುರಿನಲಿ 
ಕದಲದೆಯೆ ನಿಂತುಕೊಂಡಿದುದ ನೋಡಿದೆನು. 
ಹೆದರಿ ಅ್ತಿಯೆ ನಿಂತೆ ಇಡದೆ 'ಅಡಿಗಳನು. 
" ನನ್ನನಂಜಿಸಲೆಂದು ಅಕ್ಬನಾನಾಗಲೂ 
 ಎನ್ನುತಿಕ ಕರಿಗುಮ್ಮ ಇದುವೆ ಏನೋ!” ಎಂಡಿ. 
ಗುಮ್ಮ ನೆನಪಾಗೆ ಎದೆಯೊಡೆದು ಹೆದರಿಜೆನು. 
4 ಆಮ್ಮ] ಆಯ್ಯೋ"! ಬಾಕೆ! * ಎಂದು ಒದರಿಡೆನು. 
ನನ್ನ ಬಳಿಗೆಯೆ ಗುಮ್ಮ ಒರುವುದನು ನೋಡಿದೆನು. 
" ಇನ್ನು ಇದು ನನ್ನ ನುಂಗುವುದೆಂದು” ನಡುಗಿದೆನು. 
( ಗುಮ್ಮನಿದು ಬಂದು ನುಂಗುವುದು ನನ್ನನ್ನು: 
« ಅಮ್ಮು! ಗಡ ಬಿಡಿಸಿಕೊಳೆ |! ” ಎಂದು ಕೂಗಿದೆನು. 
ಕೂಗಿ ಕಣ್ಮುಚ್ಚಿ ಬೀದಿಯೊಳು ಬಿದ್ದುರುಳುತಿರೆ 
ಆಗ ಗುಮ್ಮನೆ ಬಳಿಗೆ ಬಂದು ಮೈ ಮುಟ್ಟುತಿಕಿ 
ನಿನ್ನ ಳ್ಳ ಸೋಂಕಿದೊಲು ಎನ್ನಿಸಿತು ನನಗೆ. 
ಕಣ್ಣನೆರಡೂ ತೆಕೆದು ನೋಡಿದೆನು ಮೇಗೆ. 
ಕರಿಗುಮ್ಮನಾ ಕರಡಿನೊಗವ ಕಾಣಡಿ ಈಗ 
ಮಿರುಗುಕಿಹೆ ನಿನ್ನ ನಗೆಮೊಗವ ನೋಡುತಲಿರುನೆ. 
ಮರುಳನಮ್ಮಾ ! ನಾನು ಕತ್ತಲೊಳು ನಿನ್ನನೇ 
ಕರಿಗುಮ್ಮನೆಂದರಿದು ಎನಿತು ಹೆದರಿಶೆನೆ? 


೩೧ 


ನಾನು-ಅ ಕ 


ಸೀನಿತ್ತ ತಿನಿಸನ್ನು ಮಡಗಿಕೊಂಡುಡಿಯಲ್ಲಿ 
ನಾನು ಅಕ್ಕನು "ಕೂಡಿ ಹೋಗುತಿಕಿ ಹಾದಿಯಲಿ 
ಕೈಯಿಲ್ಲದವರು ಕುಂಟಿರು ಕಳೆದಕಣ್ಣವರು 
ಮೈಯಳವು ಮುಗಿದವರು ಮಾತಿಲ್ಲದವರು 
ಬೀದಿಯಲ್ಲಿ ಕುಳಿತು ಬರಿಮೆಯ್‌ ಬರಿಯ ಹೊಟ್ಟಿಯಲಿ 
ಹೋದ-ಬಂದವರಿಗೆಲ್ಲರಿಗು ಕೈಮುಗಿಯುತಲಿ 
4; ಹೊಟ್ಟಿಗಿಲ್ಲದೆ ಬಳಲುವೆವು ಮಾಡಿ ಧರ್ಮವನು | 
( ಕೊಟ್ಟುಹೋಗಿರಿ ! ಕರುಣೆಯಲಿ ಕಾಸುಕಿಂಡಿಯನು! 
ದನಿಕಿಗೆದು ದೈನ್ಯದಲ್ಲಿ ಕೂಗಿಕೊಳುತಿರಲಿಂತು 
ಮನದಿ ಮರುಕವು ಮೊಳೆದು “ ಅಯ್ಯೊ” ಎಂದೆನ್ಸಿಸಿತು. 
" ಇಲ್ಲಿ ನೋಡೇ ಅಕ್ಕ ಇವರು ಪಡುತಿಹ ಗೋಳು 
ಇಲ್ಲವೇನೋ? ಇವರಿಗನ್ನ ಅರಿವೆಗಳು. 
"ಕ ಹೊಟ್ಟಿ ಹಸಿದೊರಲುಕಿರುವರು ಪಾಸ! ಅದರಿಂದೆ 
44 ಕೊಟ್ಟು ಬಿಡುವಾ! ನಮ್ಮ ಬಳಿಯ ತಿನಿಸನು” ಎಂದೆ. 
« ಮತ್ತೆ ಬೇಡಿದರಿ ಅಮ್ಮನು ನಮಗೆ ಕೊಡಳೇನು? 
« ಕೊಟ್ಟು ಹೋಗುವ! ಎಲ್ಲವನು” ಎಂಜಿ ನಾನು, 
ನುಡಿಯ ಕೇಳುತೆ ಅಕ್ಕ ಸಿಡುಕು ಮೋಕೆಯ ಮಾಡಿ 
« ನಡೆ ! ಕೊಡುವುದಿಲ್ಲ ನಾ ಸುಡುಗಾಡ ತಿರುಕರಿಗೆ 
« ನನಗೆ ತಿನಲೆಂದು ಕೊಟ್ಟಿ ಹಳಮ್ಮ ನಿದನು 
“ ನಿನಗೆ ಬೇಕಿರಲು ಕೊಡು! ನಿನ್ನ ತಿನಿಸನ್ನು” 
ಎನುತೆ ನುಡಿಯಲು ಅಕ್ಕ ಮನದೊಳಗೆ ಯೋಚಿಸಿದೆ; 
“ ತಿನಿಸು ನನ್ನದು ತೀರ ಕೊಂಚವೇ ಬಳಿಯಲಿದೆ. 
೩೨ 


« ಇನಿತನೇ ಕೊಡಲು ಈ ಜನಕ ಸಾಲುವುದೇ? 

« ಇನಿತರಿಂದಲೆ ಇವರ ಮನವು ತಣಿಯುವದೇ ? 
" ಇನ್ನಿಷ್ಟು ಹೆಚ್ಚು ತಿನಿಸನ್ನು ತಂದಿದ್ದರೆಯೆ 
ಚಿನ್ನಾಗುತಿತ್ತು ಎಲ್ಲರಿಗದನು ಕೊಡುತಿದ್ದೆ. 

ಆ ನನಗ್ಗಮ್ಮ ಹೆಚ್ಚು ಕೊಡಲಿಲ್ಲವೇತಕೊ? ” ಎಂದೆ; 

"" ಎನಿತೆನಿತೊ ಮಾತ ಮನದೊಳಗೆ ಯೋಚಿಸಿದೆ. 

ಹಂಚಿಕೆಯ ಕಾಣದಲೆ ಕೊಂಚಕೊಂಚವೆ ಅದನು 

ಹಂಚಿಕೊಟ್ಟಿನು, ಅವರು ತಿನಲ್ಲುನಾ ಹಿಗ್ಗಿದೆನು. 
ಇನ್ನೊಮ್ಮೆ ನನಗೀಯುವಾಗ ತಿನಿಸನು ನೀನು 
ಇನ್ನಿಷ್ಟು ಹೆಚ್ಚಾಗಿಯೆಕೆ ಕೊಡುವೆಯೇನು? 

೫ ೫ ಸೆ x ೫ ೫ ತೆ 

ನನ್ನಲಿಹ ಕಿನಿಸೆಲ್ಲ ತೀರಿಹೋದುದ ಕಂಡು 

ತನ್ನದನು ತೆಗೆದಕ್ಕ ಕೈಯೊಳೆ ಹಿಡಿದುಕೊಂಡು 
ಅಣಕಿಸುತೆ ಆಸೆದೋರಿಸುತೆ ಬರುತಿರಲು 
ಮೊನೆಯಾಗಿರುವ ಕಲ್ಲನೊಂದ ನೆಡಹಿದಳು. 

ಎಡಹಿ ದಾರಿಯೊಳು ದಡಿಲನೆ ಬೀಳೆ, ಕೈಯಲ್ಲಿ 

ಹಿಡಿದ ತಿನಿಸದು ಬೆರೆತು ಹೋಯ್ತು ಹುಡಿಮಣ್ಣಿನಲಿ. 
ತೊಡೆದು ಹೋಯಿತು ಒಡಲಿಗೆಲ್ಲ ದಾರಿಯ ದೂಳಿ- 
ಒಡನೆ ಎದ್ದಳು ಸಾವರಿಸಿಕೊಳುತೆ ಮರಳಿ. 

ತೊಡೆದ ಹುಡಿಯನು ಕೊಡಹಿ ಒಡೆದ ಅಡಿಯನು ತೀಡಿ 

ಹಿಡಿದ ಕಿಂಡಿಯದೆಲ್ಲ ಹೂಡಿಗೂಡಿದುದ ನೋಡಿ 
ಪಡುತೆ ನಾಚಿಕೆಯನ್ನು ಕೆಡುಮೋಕಿಯನು ಮಾಡಿ 
ನಡೆದು ಬಂದಳು ಮತ್ತೆ ನನ್ನೊಡನೆ ಕೂಡಿ. 

« ಬರಿದೆ ಹುಡಿಗೂಡಿತಯ್ಯೋ!! ನನ್ನ ತಿನಿಸೆಲ್ಲ; 

“- ತಿರುಕರಿಗೆ ಕೊಟ್ಟಿದ್ದರಾದರೂ ಸರಿಯಿತ್ತು ” 
ಕಳವಳದಲಿಂತಕ್ಕನಾಡಿದಾ ನುಡಿಗೆ 

ಬಲವಾದ ನಗೆ ತುಂಬಿಬಂದಿತೌ! ನನಗೆ. 


PN 
- 





೩೩ 


ಹೇಗೆಬರಲಿ? 


ಹೇಗೆ ನಾ ಬರಲಿ? ಹೇಳೀಗಲೆಃ ಅಮ್ಮಯ್ಯ ! 

ಬೇಗ ಕಕಿಕೊಂಡು ಯಾವಾಗ ಮುದ್ದಿಡುವೆ ? 
ಜರಿಯ ಮುಡಿಗೆಯ ಮುಡಿದು ಮಿರುಗು-ಮೆಯ್‌ಮಕಿತಳೆದು 
ಕೊರಳ ಸರಪದಕ ಅರಳೆಲೆ ಹರಳಿನಲಿ ಹೊಳೆದು; 
ನಡುವಿನಲಿ ಹೊಂಗೆಜ್ಜೆಯುಡುದಾರವನು ತೊಟ್ಟು 
ಅಡಿಗಳಲಿ ಜಣಜಣನೆ ನುಡಿವ ನೇವುರವಿಟ್ಟು 

ಬೆರಳ ಹೊನ್ನುಂಗುರದ ಬೆಳಕಬೀರುತಲೆ 

ಅರಸುಮಗನಂತಾಗಿ ನಿನ್ನೆಡೆಗೆ ಬರಲೆ? 
ಅಲ್ಲಡಿಯೆ ನನ್ನ ಮೈಯೆಲ್ಲವೂ ಕಾಂಬಂತೆ 
ಅಲ್ಲಲ್ಲಿ ಹರಿದಿರುವ ಮುಡಿಗೆ ಮೆಯ್ಮಕೆ ತೊಡುತೆ 
ನಾರ ಹುರಿಯನ್ನೆ ಉಡುದಾರದಂದದಿ ಬಿಗಿದು 
ದಾರಿಯಾ ಹುಡಿ ಮೆಯ್ಸೆ ಸಾರಿಸಿದ ತೆರತೊಡೆದು 

ಬರಿದು ಬರಿದಾದ ಕೈಕಾಲು ನೊರಳಿನಲೆ 

ಕಿರುಕರಾ ಮಗುವಾಗಿ ನಿನ್ನೆಡೆಗೆ ಬರಲೆ? 
ಕಿರುಕನಾಗುವೆನೆನಲು ಮೋರೆಯನು ಮುರಿಯುವೆಯೆ? 
ಅರಸುಮಗನಾಗಿ ಬಂದರೆಯೆ ನಿನಗದು ಸರಿಯೆ? 
ಸರಿಯಾಗಿಯೇ ನಾನು ತಿರುಕರ ಹುಡುಗನಾಗೆ; 
ಬರಗೊಡುವುದಿಲ್ಲವೇನಮ್ಮ ನನ್ನನು ಬಳಿಗೆ? 

ಇರಲಿ! ಇನ್ನೊಮ್ಮೆ ಕರೆಕೊಳಲು ಬಾ! ನೀನು! 

ಬರುವುದೇ ಇಲ್ಲ ನಿನ್ನಯ ಬಳಿಗೆ ನಾನು. 





೩೪ 


ನೀನ ಬೇಕ್‌ 1 ನನಗೆ ನೀನೆ ಬೇಕು. 
ಏನನಾದರು ಕೊಟ್ಟು ರಮಿಸುವುದು ಸಾಕು: 
ನೆರೆದ ಗೆಳತಿಯರೊಡನೆ ಬೆಕಿತು ಜೊರಗಾಡುತಲಿ: 
ಸಿರಿವಂತಹುಡಿಗೆಯರ ಜರಿಯ್ದುಡಿಗೆ ನೋಡುತಲಿ, 
ನೋಡಿ *" ಅಂತಹದೆ ತನಗೂ ಬೇಕು” ಎನ್ನುತಲಿ 
ಓಡಿಬರುವಳು ಅಕ್ಕ ನಿನ್ನೆಡೆಗೆ ಬೇಡುತಲಿ- 
ಕಾಡಿ ಅಳುತಳುತೆ ಹಟಮಾಡಿ ಹೊರಳುವಳು. 
ಕೂಡೆ ನೀನದನುಡಿಸೆ ಹೊರಗೆ ತೆರಳುವಳು- 
ಇನ್ನೊಮ್ಮೆ ಓಡೋಡಿ ನಿನ್ನೆಡೆಗೆ ಬರುತಕ್ಕ 
« ಚಿನ್ನದಾ ಬಳೆಬೇಕು ರನ್ನದೋಲೆಯು ಬೇಕು 
 ಹೊನ್ನಪೂಸರ ಬೇಕು ಬಣ್ಣಗುಪ್ಪಸ ಬೇಕು 
« ಚೆನ್ನಾದ ಮುತ್ತು ಮಾಣಿಕದ ಮೂಗುತಿಬೇಕು ” 
ಎನ್ನುತಲಿ ನಿನ್ನನೆನಿತೆನಿತೊ ಕಾಡುವಳು. 
ಇನ್ನು ನೀನವನಿಡಿಸೆ ಮತ್ತೆ ಓಡುವಳು. 
ನೋಡಿದುದನೆಲ್ಲವನು ಬಯಸಿ, ನಿನ್ನಯ ಬಳಿಗೆ 
ಓಡಿಬರುವಳು ಮತ್ತೆ ಮತ್ತೆ ಮೊದಲಿನ ಹಾಗೆ. 
ಎನಿತ ನೀನಿತ್ತರೂ ಮನ ತಣಿಯದಕ್ಕನಿಗೆ. 
ದಿನವೆಲ್ಲವೂ ಬಂದು ಕಾಡುವಳು. ಇಂತಾಗೆ 
ಒಲ್ಲೆನಾನುಳಿದ ಒಡವೆಯ ಸುಟ್ಟುಹಾಕು | 
ಎಲ್ಲ ಕೊಡಬಲ್ಲ ನೀನೇ ನನಗೆ ಬೇಕು! 


ತಾನಾದ 


೩೫ 


ಮಲೆಯ ಮರ 


43- 
ಮುಗಿಲ ಮುಟ್ಟಕೆ ಬಳೆದ ಮಲೆಯ ಮೇಲೆಲ್ಲಿಯೋ | 
ಮಿಗಿಲಾಗಿ ಹೂ ಬಿಡುವ ಮರೆಪೊಂದಿರುವುಡೆಂತೆ ; 
ಬೆಳಗಿನಲಿ ನೇಸರನು ತೊಳುಗುತಲಿ ಬರಲದಕೆ 
ಅಳತೆಯಿರದನಿತು ಅರಳುಗಳು ಅರಳುವವೆಂತೆ ; 
ಕಂಪು ನಮ್ಮಂಗಳದ ಸಂಪಿಗೆಗೆ ಹಿರಿದೆಂತೆ ; 
ಸೊಂಪು ಮಿರುಗುವ ಮಿಸುನಿಗೆಂಸ ಮೀರುವುಡಿಂತೆ ; 
ಅರಳುಗಳ ನರುಗಂಪು ಗಾಳಿಯೊಳು ತೂರಿ 
ಬರಿದೆ ಹೋಗುವುದೆಂತೆ ಮುಗಿಲೊಳಗೆ ಸೇರಿ. 
ಹಗಲೆಲ್ಲ ಅರಳರಳಿ ನಗುತಿರುವ ಹೂವುಗಳು: 
ಹಗಲು ಹೋಗಲು ಮೊಗವ ಮುಗಿದು ಬೀಳುವನೆಂತೆ; 
ಅರಳನಾರಿಸಿ ತರುವರಾರಾರು ಇರರೆಂತೆ ; 
ಬರಿದೆ ಮಣ್ಣೊಳು ಬಿದ್ದು ಬೆರೆತು ಹೋಗುವವೆಂತೆ ; 
ಮರಿಮೋಡಗಳು ಮಾತ್ರ ತೆರಳಿ ಮೇಯಲಿಕಲ್ಲಿ 
ತಿರುಗಾಡುತಿಹನೆಂತೆ ತೀರ ತುದಿಮಲೆಯಲ್ಲಿ. 
ಬೆಕಿತು ನಾವಿಬ್ಬರೂ ಬೆಟ್ಟ ವನು ಸೇರಿ, 
ಅರಳನಾರಿಸಿ ತರುವ! ನಡೆ! ಮೇಲೆ ಏರಿ. 
ಏರಲಿಕೆ ಮಲೆಯನಾರಾರಿಗೂ ಬರದೆಂತೆ; 
ಏರಿಹೋಗುವ ಹದನ ಹೇಗೆ? ಹಾ! ಹಾ! ಅರಿತೆ. 
ಮಲೆಗೆ ಮೇಯಲಕೆ ನೋಡಗಳು ಹೋಗುವನಲೇ? 
ಕುಳಿತುಕೊಳುವಾ! ಒಂದು ಮರಿನೋಡದಾ ಮೇಲೆ. 
ನಸುವು ನೋವಿಲ್ಲದೆಯೆ ಮಲೆಯ ಮೇಲೇರುವೆವು. 
ಹೊಸತರದ ಹೂಬಿಡುವ ಮರದ ಬಳಿಸಾರುನೆವು. 
ಬೆರೆತು ನಾವಿಬ್ಬರೂ ಅರಳನಾರಿಸುವಾ | 
ಹೊರಲಾರದನಿತು ಬುಟ್ಟಿಯ ತ.ಂಬಿ ತರುವಾ | 
ಬೇಗ ಕರಿಯಮ್ಮ ! ಮರಿಮೋಡವೊಂದನ್ನು ; 
ಹೋಗುವಾ! ಹೂತರಲು ತಡೆಯೇತಕಿನ್ನು? 





೩೬ 


ನಿನ್ನನಡತೆ 


834 
ಕಿನಿಸುದೊರೆಯದೆ ಓಡಲು ಒಣಗಿ ಬಡವಾದವರು 
ಎನಿತೊ ತಿರಿಕರು ಪಾಸ! ದಿನದಿನವು ಬರುತಿಹರು. 
" ಒಳ್ಳಿತಾಗಲಿ” ಎಂದು ನಿನ್ನನೋಲೈ ಸುವರು: 
ಒಳ್ಳೆ ಹಸಿದಿಹೆ”ವೆಂದು ಒಡಲ ತೋರುವರು. 
ಅಡಿಗೆ ತಲೆಬಾಗುವರು. ನಿಡುಸರದಿ ಕೂಗುವರು. 
“ ಹಿಡಿಯನ್ನ ಕೊಡಿ !” ನದು ಎಡೆಬಿಡದೆ ಬೇಡುವರು. 
ಬೇಡುವರು ಕಾಡುವರು ಮೋಡಿಯಲಿ ಕೂಡುವರು. 
" ನೀಡಮ್ಮ !” ಎಂದು ಸರವೆತ್ತಿ ಹಾಡುವರು. 
ಬೇಡಿದರೆ ಅವರನ್ನು ನೋಡದೆಯೆ ನೀನಿರುವೆ ; 
ಕಾಡಿದರೆ ಬಿರುನುಡಿಯನಾಡಿ “ ನಡೆ! ನಡೆ!” ಎನುನೆ, 
ಹಿಡಿಯನ್ನವನು ಕೂಡ ಕೊಡದೆ ಬರಿಗೈಯಲಿಯೆ 
ಬಡಿವರನು ಮರಳಿಸುವೆ; ಇದು ನಿನಗೆ ಸರಿಯೆ? 
ನನ್ನೊಡಲು ತುಂಬಿಹುದು ಅನ್ನ ಸಾಕಾಗಿಹುದು ; 
ತಿನ್ನುವುದು ಇನ್ನು ಬೇಡೆನ್ನುವಂತಾಗಿಹುದು ; 
ಒಲ್ಲೆ ನೆಂದರು ನನಗೆ ಇನ್ನಿಷ್ಟು ತಿನ್ನೆನುವೆ; 
ಒಳ್ಳೆ ಬಲುಮೆಯಲಿ ನೀನುಣ್ಣಿಸಲು ಬರುವೆ. 
ಅನ್ನವನು ಒಲ್ಲಿನೆನೆ “ ಹಣ್ಣುಗಳ ಹಿಡಿ!” ಎನುನೆ. 
ಹಣ್ಣೆನಗೆ ಸಾಕೆನಲು “ ಹಾಲಕುಡಿ ಕುಡಿ!” ಎನುವೆ. 
ಒಲ್ಲೆ ಹಾಲನು ಎನಲು ಇನ್ನೇನನೋ ಕೊಡುವೆ. 
ಒಲ್ಲೆನೆಂದರು ಮತ್ತೆ “ ತಿನ್ನು ತಿನ್ನೆ”ನುನೆ. 
ಬೇಕೆಂಬ ಬಡವರನು ನೂಕಿ ಹೊಡೆದಟ್ಟುವೆಯೆ 
ಸಾಕೆಂದರೆಯು ನನಗೆ ಬಲುಮೆಯನು ಮಾಡುವೆಯೆ. 
ಅಮ್ಮ! ಇದು ಏನೆ? ನಿನ್ನಯ ನಡತೆಯೆಂತಹಡೆ? 
ಒಮ್ಮೆರೆಲ್ಲ ನನಗೆ ಬಲುನಗೆಯು ಬರುತಿಹುದೆ. 


- 





೩೭ 


ಎ 


ಮುಂದೆ ದೀವಳಿಗೆ ಹ್‌ ಬ್ಲರುವುದೆಂದೆನಗೆ 
ಎಂದಿನಿಂದರೊ ಹುಸಿಯ ಹೇಳುತಿರುನೆಯೆ ಹಾಗೆ. 
ಬಂದು ಹೋದುವು ಎನಿತೊ ಹುಣ್ಣಿಮಿ-ಅಮಾಸಿಗಳು- 
ಸಂದು ಹೋದುವು ದಸಕಿ-ಮಾನವಮಿ ಹಬ್ಬಗಳು. 


ಬರಲಿಲ್ಲವೇಕಮ್ಮ ? ದೀವಳಿಗೆಯಿನ್ನೂ 
ಬರಲೆಬಾರದು ಎಂದು ಬಗೆದಿರುವುದೇನು ? 


4 ಮುಗಿಯೆ ಮಳೆಗಾಲ್ಲವಿದು ನೋಡವೆಲ್ಲವು ತೆಗೆದು 
* ಮುಗಿಲೆಲ್ಲ ಮಿನುಗುವುದು ; ಹಗಲು ಜಗಜಗಿಸುವುದು. 
« ಬಗೆಬಗೆಯ ಬೆಳೆಯಿಂಡಿ ಇಳೆಯೆಲ್ಲ ಹೇರುವುದು. 
« ಸೊಗಸಿನಾ ದೀವಳಿಗೆ ಹಬ್ಬ ಬರುವುದು ಅಂದು” 


ಹಗಲೆಲ್ಲ ಇಂತೆನಗೆ ಹೇಳುವೆ ಯೆ ನೀನು. 
ಮುಗಿಯಲಿಲ್ಲವೆ ಕೆಟ್ಟ ಮಳೆಗಾಲವಿನ್ನೂ? 


ದೀವಳಿಗೆಯಾ ಹೆಬ್ಬ ಕ ಇರುಳಲ್ಲಿ 

ದೀನಿಗೆಗಳೇ ಎಂತೆ ಎಲ್ಲಿ ನೋಡಿದರಲ್ಲಿ; 

ಮನೆಯೊಳಗೆ ಹೊರಗೆ ಊರೊಳಗೆ ನಾಲ್ಕೂ ಕಡೆಗೆ, 

ಜನರು ಬೆಳಗಿಸುವ ಸೊಡರೆನಿಕೆನಿತೊ ಮಿನುಮಿನುಗೆ: 
ಹರಿದು ಸುತ್ತಲು ಸೊಡರುಗಳ ಬೆಳಕು ತಾನೆ 
ಇರುಳಲಿಯು ಕರಿಗತ್ತಲಿರದಲ್ಲವೇನೆ ? 

“ ಮುಂದೆ ದೀವಳಿಗೆ ಬಕಿ ಹೆಗಲ ಪಂಜುಗಳನ್ನು 

“ ತಂದು ಕೊಡುವೆನು ನಿನಗೆ” ಎಂದು ಹೇಳಿದೆ ನೀನು. 

ಹಗಲ ಪಂಜನು ಹೆಚ್ಚಿ ಹೆಬ್ಬದಿರುಳೆಲ್ಲವನು 

ಹಗಲಿನೊಲು ಹೊಳೆಹೊಳೆಯುವಂತೆ ನಾ ಮಾಡುನೆನು. 
ಕರಿಯ ಮೋರೆಯ ಇರುಳು ಇಲ್ಲದಂತಾಗೆ; 
ಮರೆಯಾಗದಲ್ಲವೇ ನಿನ್ನ ಮೊಗನೆನಗೆ? 
ಬರಲೊಲ್ಲದೇಕಮ್ಮ ದೀವಳಿಗೆಯಿನ್ನೂ ? 
ಬರುವುದಕೆ ಹಂಚಿಕೆಯ ನಾ ಮಾಡಲೇನು? 





೩೮ 


ಹಾಡು 
೨ ೩- 

“ ದಫಿಯು ನಿನ್ನದು ಒಳ್ಳೆ ಇನಿಡೆ”ನುತೆ ಬಣ್ಣಿಸುತೆ, 
ಜನರೆಲ್ಲ ನೈಗೆದು ಸವಿನುಡಿಯಾಡಿ ರಂಬಿಸುತೆ, 
ಎನಿತೆನಿತೊ ತಿನಿಸುಗಳ ನಿನಗೀವೆನೆಂದೊಕಿದು, 
ನನಗೆ ಕಾಡುವರಮ್ಮ ಹಾಡುಗಳ ಹೇಳೆಂದು ; 

ನಾನವರ ಸವಿಮಾತುಗಳಿಗೆ ಮೆಚ್ಚವೆನು ; 

ಏನೇನೊ! ಮನಕೆ ಬಂದಂತೆ ಕೂಗುನವೆನು. 
ನಿನ್ನಂತೆಯೇ ಹಾಡ ನೆರೆದ ಮಂದಿಯ ಮನಕೆ 
ಚೆನ್ನಾಗಿ ತಣಿವನೊದನಿಸಬೇಕು ! ಎಂದೆಣಿಕೆ; 
ಹವಣಿಸುವೆ ನಾನೆನಿತೊ! ನಿನ್ನಂತೆ ಹಾಡಲಿಕೆ; 
ಸನಿಯೆ ತುಂಬದು ನಾನು ನುಡಿಯುವಾ ಸರಿಗಮಕೆ. 

ನಿನ್ನ ಕೊರಳದು ಏತರಿಂದೆ ಮಾಡಿಹುದೆ ? 

ಚಿನ್ನಕೋಗಿಲೆ ಶಿಲ್ಲಿ ಕುಳಿತು ಕುಕಿಲುವುದೆ? 
ಇರಲು ಹಾಗೆಯೆ ನಾನು ಹಾಡುಗಳ ಹೇಳುತ್ತೆ 
ಕರಿಯ ಸೀರೆಯ ನಡುವೆ ಜರಿಯಹೂ ತೆಗೆದಂತೆ, 
ಬರುವುದೊಮ್ಮೆಮ್ಮೆ ನುಡಿ ನಿನ್ನ ಮೆಲುದನಿಯಂತೆ; 
ಬರಲು ನೆರೆದವರು ತಲೆದೂಗುವರು ಬಣ್ಣಿಸುತೆ. 

ನನ್ನೆದೆಯು ಕೂಡ ನಸುವೇಳೆಯರಳುವುದು. 

ನಿನ್ನಂತೆ ಹಾಡಲಿಕೆ ಬಂದಿತೆನಿಸುವುದು. 
ಮರಳಿ ಆಗಲೆ ನನ್ನ ಮರುಳುತನ ಹೊಳೆಯುವುದು- 
ಹುರುಳಿರದ ಗರುವನಾ ತಳೆಡೆನೆಂದೆನಿಸುವುದು. 
« ಬರುವುದೇ ಅಮ್ಮನಾ ಸರದಸನಿ? ” ಎಂಜಿನುನೆ. 
ತಿರುಗಿ ನಿನ್ನಂತೆಯೇ ಹಾಡಲಿಕೆ ಹವಣಿಸುವೆ. 

ನನ್ನ ಹಾಡೆಲ್ಲ ನಿನ್ನಂತೆ ಸವಿಯೆನಿಸುವೊಲು 

ಚೆನ್ನಾದ ಸರವ ತೆಗೆಯಲು ನನಗೆ ಹೇಳು! 





೩೯ 


೨ 
ಬ್ಲ 
“¥- 


ಹಾಡು ಹಾಡೆಂದು ಹೇಳಿದೆ ; ಅದಕ್ಕೆ ಹಾಡಿಜಿನು. 
ನೋಡು | ಇದರೊಳು ಒಪ್ಪು ತಪ್ಪು ಎನಿತೆಂಬುದನು. 

ಆಕ್ಕನೆದುರಿಗೆ ಮೊನ್ನೆ ಇದನೆ ನಾ ಹಾಡಿದೆನು. 

ನಕ್ಕು ನುಡಿದಳು ಆಕೆ, « ಏನು ಹಾಡಿದೆ ಮಣ್ಣು | 

'" ದನಿಯೊ ಧಾಟಿಯೊ ಮನವ ಬಿನದಿಸುವ ರಾಗಗಳೊ ? 

" ಇನಿತಾದರೂ ಇಲ್ಲ, ಬರಿಯೆ ಕೋಣನ ಕೂಗು.” 
ಅಕ್ಕನೀ ತೆರದಿ ನುಡಿಯಲು ಮೂಗ ಮುರಿದು 
ಬಿಕ್ಕಿ ಅಳುವಂತಾಯಿತಮ್ಮ ! ನನಗಂದು- 

« ಇನ್ನು ನಾನೆಂದೆಂದು ಹಾಡಬಾರದು * ಎಂಡಿ. 

ಇನ್ನೇನನೋ ಬಗೆದೆ. ಹಾಡುವುದ ನಿಲ್ಲಿಸಿದೆ. 

" ಹಾಡನೊಂದಾದರೂ ಹೇಳು ಹೇಳ್ಳೆ 1» ಎಂದು 

ಮಾಡುಕಿರುವೆಯೆ ಒಳ್ಳೆ ಬಲುಮೆಯನು ನೀನಿಂದು. 

ಹೇಗೆ ನಾ ಹಾಡಿದರು ಹಿಗ್ಗಿನಿಂದಾಲಿಸುವೆ. 

ಜಾಗು! ಭಲ! ಭಲ! ಎನುಕಿ ಮೈದಡವಿ ಮುದ್ದಿಸುವೆ. 
ಪಾಡು ಇದ್ದರೆಯು ಹೇಳುವಳಕ್ಕಕಾಡೆಂದು. 
ಹಾಡೆನಮ್ಮಾ ! ಇನ್ನು ಅವಳೆದುರಿಗೊಂದು. 

ಬೇಸರಿಯದಲೆ ಕುಳಿತು ನೀಕೇಳುವುದರಿಂದೆ 

ಬೇಸರಿಕೆ ಬರದು ಹಾಡಲು ನನಗೆ; ಅದರಿಂದೆ 

ಹಗಲು ಮುಗಿಯುವ ವರಿಗೆ ಇರುಳು ತೆರಳುವವರಿಗೆ, 

ತೆಗೆದು ಬಲುಸರವನ್ನು ಮುಗಿಲ ಮುಟ್ಟುವ ಹಾಗೆ: 

ನಿನ್ನ ಬಳಿಯಲಿ ಕುಳಿತು ಹಾಡಿಯೇ ಹಾಡುವೆನು. 

ಇನ್ನು ತೆಕೆದಿಹ ಬಾಯ ಮುಚ್ಚದೆಯೆ ನಾನಿಹೆನು. 





೪೦ 


